



عالمی مجلس تحفظ ختم نبوت پاکستان

ختم نبوت

INTERNATIONAL URDU WEEKLY KHATM-E-NUBUWWAT KARACHI PAKISTAN

جلد: ۴۰ شماره: ۱۷ ۲۳۳۱۸ رمضان المبارک ۱۴۴۲ھ مطابق یکم تا ۷ مئی ۲۰۲۱ء

سٹائیسواں سالانہ گل پاکستان

ختم نبوت کورس

چناب نگر کے خصوصی رپورٹ

اعتکاف

اہمیت و فضیلت

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اپنے مسائل

مولانا محمد اعجاز مصطفیٰ

س: حساب ہوگا اور اگر کسی دوسرے ملک کا رہائشی پاکستان آیا ہو تو کیا حکم ہے؟ کیا وہ فدیہ کی رقم پاکستان کے حساب سے دے یا اپنے ملک کے حساب سے دے؟

ج: ایک روزے کے فدیہ کی مقدار پونے دو سیر گندم یا اس کی قیمت ہے اور یہ مختلف علاقوں کے اعتبار سے مختلف ہو سکتی ہے، اس لئے اپنے علاقے کے اعتبار سے اس کی قیمت کا حساب لگا کر فدیہ ادا کیا جائے۔

س: ایک ملک سے دوسرے ملک جانے کی وجہ سے اگر کسی کے روزے ۲۸ ہوئے ہوں پورے ۲۹ یا ۳۰ نہیں ہوئے تو اسے کیا کرنا چاہئے؟ کیا وہ باقی ۲ روزے رکھے یا ایک روزہ رکھے؟

ج: مذکورہ صورت میں ایک روزہ کی قضا رکھ کر ۲۹ روزے پورے کرنے ہوں گے۔

س: بیماری کی وجہ سے چھوٹنے والے روزہ کا کفارہ بیماری کی وجہ سے روزے نہیں رکھ سکا تو اس کا کفارہ کیا ہوگا؟

ج: جو روزے بیماری کی وجہ سے رہ گئے ہوں ان کی قضا کرنا ضروری ہے یعنی جتنے روزے رہ گئے تھے صحت ہو جانے کے بعد اتنے روزے رکھنے ہوں گے۔ اس کے علاوہ اس کا کوئی کفارہ نہیں ہے۔ واللہ اعلم بالصواب۔

جمع شدہ رقم پر زکوٰۃ

س: اگر ایک شخص کے پاس سونا چاندی اور ضرورت سے زائد کوئی بھی سامان نہیں ہے، لیکن اس کے پاس صرف کچھ رقم ہو جو اس نے جمع کر رکھی ہو کسی بھی ضرورت کے لئے تو کیا سال پورا ہونے پر اس پر زکوٰۃ دینی ہوگی؟

ج: اگر جمع شدہ رقم خواہ کسی بھی مقصد کے لئے ہو ساڑھے باون تولہ چاندی کی مالیت کے بقدر ہو اور سال گزر جائے تو اس پر زکوٰۃ واجب ہے اور مجموعی رقم کا ڈھائی فیصد بطور زکوٰۃ ادا کرنا لازم ہے۔

تجارت کی نیت سے خریدے پلاٹ پر زکوٰۃ

س: اگر پلاٹ یا پراپرٹی انویسٹمنٹ کے لئے خریدی ہو اور یہی نیت ہو کہ جب اچھی قیمت ملے گی تو فروخت کر دیں گے، کیا اس پر زکوٰۃ ہوگی اور کس حساب سے؟

ج: جو پلاٹ بیچنے کی نیت سے خریدا ہے اس پر زکوٰۃ ادا کرنا واجب ہے، اس لئے کہ یہ مال تجارت ہے اور مالی تجارت پر زکوٰۃ لازم ہوتی ہے، اگر پہلے سے صاحب نصاب ہو یا یہ پلاٹ نصاب کے بقدر ہو، چاندی کی مالیت کے حساب سے تو مارکیٹ میں اس پلاٹ کی جو بھی قیمت ہوگی زکوٰۃ ادا کرتے وقت اس قیمت کا اعتبار ہوگا۔

روزے کے فدیہ کی رقم

س: اگر روزے کا فدیہ نقد رقم کی صورت میں دینا ہو تو کیا



ختم نبوت

ہفت روزہ

بھارت

مجلس ادارت

مولانا سید سلیمان یوسف بنوری، صاحبزادہ مولانا عزیز احمد،
علامہ احمد میاں جمادی، مولانا محمد اسماعیل شجاع آبادی،
مولانا قاضی احسان احمد

شمارہ: ۱۷

۲۳۱۸ رمضان المبارک ۱۴۴۲ھ مطابق یکم تا ۷ مئی ۲۰۲۱ء

جلد: ۴۰

بیاد

اس شمارے میں!

امیر شریعت مولانا سید عطاء اللہ شاہ بخاری
خطیب پاکستان مولانا قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث احقر حضرت مولانا سید محمد یوسف بنوری
خولجہ خواجگان حضرت مولانا خولجہ خان محمد
فاتح قادیان حضرت اقدس مولانا محمد حیات
مبلغ اسلام حضرت مولانا عبدالرحیم اشعر
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بنوری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نقیس حسینی
شیخ الحدیث حضرت مولانا عبدالجبار لدھیانوی
شہید ختم نبوت حضرت مولانا مفتی محمد جمیل خان
شہید ناموس رسالت مولانا سعید احمد جلال پوری

کھل پاکستان ختم نبوت کورس جناب مگر کی رپورٹ ۳ حضرت مولانا اللہ وسایہ ظلمہ
امیر المؤمنین سیدنا علی المرتضیٰ کرم اللہ وجہہ ۷ مولانا حافظ عبدالودود شاہد
اعتکاف کی اہمیت و فضیلت ۹ مولانا عبد المجید ندیم، برہنگھم
ام المؤمنین حضرت خدیجہ الکبریٰ (۲) ۱۱ حافظ محمد زاہد
الاربعین فی خاتم النبیین ﷺ (۷) ۱۳ مولانا غلام رسول دین پوری
.... سیرت پاک کے چند روشن ابواب (۱۳) ۱۷ حافظ محمود راجا، سجاول
تحفظ ختم نبوت کانفرنس، نواب شاہ ۱۹ رپورٹ: قاری عبداللہ فیض
الحاج محمد اسلم بھٹی کی رحلت ۲۱ مولانا محمد وسیم اسلم
مولانا شجاع آبادی کے دعوتی و تبلیغی اسفار ۲۳ ادارہ

زر تعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شمارہ ۱۵ یورو، ششماہی: ۳۵۰ یورو، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
IBAN NO. PK68ABPA0010010964680019 (انٹرنیشنل بینک اکاؤنٹ نمبر)
AALMIMAJLIS TAHAFUZZ KHATM-E-NUBUWWAT 0010010964710018
IBAN NO. PK45ABPA0010010964710018 (انٹرنیشنل بینک اکاؤنٹ نمبر)
Allied Bank Binori Town Branch Code: 0159 Karachi.

سرپرست

حضرت مولانا ڈاکٹر عبدالرزاق اسکندر مدظلہ
حضرت مولانا حافظ ناصر الدین خاکوانی مدظلہ

میراے

مولانا عزیز الرحمن جالندھری

نائب میراے

مولانا محمد اکرم طوفانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میاں ایڈووکیٹ

سرکوشن منیجر

محمد انور رانا

ترجمان و آرائش:

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۲۷۸۰۳۳۷-۳۲۷۸۰۳۳۰ فیکس
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, Fax: 32780340

ناشر: عزیز الرحمن جالندھری مطبع: القادر پرنٹنگ پریس طابع: سید شاہد حسین مقام اشاعت: جامع مسجد باب الرحمت ایم اے جناح روڈ کراچی

حضرت مولانا اللہ وسایا مدظلہ

ستائیسواں سالانہ کل پاکستان

ختم نبوت کورس چناب نگر کی رپورٹ

بسم اللہ الرحمن الرحیم

الحمد لله وسلام على عباده الذين اصطفى

۲۰۱۹ء کے چھبیسویں سالانہ ختم نبوت کورس چناب نگر میں گیارہ سو باون (۱۱۵۲) حضرات شرکاء کرام تھے۔ ۲۰۲۰ء میں سالانہ کورس بوجہ کرونا منعقد نہ ہو سکا۔ اس سال ۲۰۲۱ء کا کورس (۲۷ مارچ تا یکم اپریل مطابق ۱۳ شعبان تا ۱۸ شعبان ۱۴۴۲ھ) ہفتہ تا جمعرات بڑی آب و تاب سے منعقد ہوا۔ گزشتہ کورس کی تعداد کو سامنے رکھ کر اس سال خیال تھا کہ شرکاء کی تعداد پندرہ سو سے دو ہزار تک ہو سکتی ہے۔ اس حساب اور اندازہ سے انتظام و اہتمام کیا گیا۔ لیکن حق تعالیٰ شانہ کی رحمت بے پایاں کے صدقے، کہ گزشتہ کورس کی نسبت تعداد دو گنی سے بھی زیادہ ہو گئی۔ العظمة لله! اس سال کل داخلہ ۲۵۷۶ ہوا۔

جمعرات شام کو اسلام آباد، پشاور، چارسدہ سے ۹ بسیں آ گئیں۔ جمع صبح کے قریب کوسٹ سے تین لگژری کوچوں کا قافلہ ۱۴۰ افراد کے ساتھ پہنچا۔ ملتان جامعہ عمر بن خطاب سے رفقاء پچاس سے زائد شریک ہوئے۔ کراچی سے ہفتہ کے روز ۹۰۰ حضرات ٹرین سے تشریف لائے۔ لاڑکانہ، حیدرآباد، نواب شاہ، روہڑی کے حضرات ٹرین سے تشریف لانے والے علاوہ ازیں تھے۔ بہاول پور، لاہور سے بھی قافلے بسوں کے ذریعہ آئے۔ جو ساتھی اسٹیشن منی کوچز یا ویکونوں کے ذریعہ آئے، ان کا شمار نہیں۔ چہار اطراف سے قافلوں کی آمد، انفرادی رفقاء کی تشریف بری سے ایسا ماحول بنا کہ شش جہت اللہ رب العزت کی رحمتوں نے ختم نبوت کے خدام کو اپنے حصار میں نہال کر دیا۔ ہر ساتھی کے چہرے پر مسرت و انبساط، شادمانی و کامرانی کے تاثرات جگمگا اٹھے۔ اللہ رب العزت بہت ہی جزائے خیر دے رفقاء گرامی قدر کو جتنے مہمان زیادہ آتے گئے، منتظمین کے حوصلے اتنے بڑھتے گئے اور چہروں کی رونقیں دو بالا ہوتی گئیں۔ قرآن مجید میں ہے: "لا يكلف الله نفسا الا وسعها" اس کا ایک نظارہ آنکھوں نے یہ بھی دیکھا کہ اللہ رب العزت جتنا بوجھ ڈالتے گئے، اتنا حوصلہ بھی بڑھاتے گئے۔

مولانا محمد وسیم اسلم، مولانا شیر عالم، مولانا شرافت علی نے داخلہ کے عمل کو شروع کیا۔ بعد ازاں مولانا محمد اسحاق ساقی اور مولانا محمد طارق بھی اس عمل کا حصہ بنے۔ مولانا خالد عابد مہمانوں کو رہائش تقسیم کرتے گئے۔ مولانا صغیر احمد، مولانا محمد اسحاق ساقی نے کھانے کے نظم کو سنبھالا۔ اس صورت حال کو دیکھ کر ضرورت کے مطابق بڑی بے جگری سے مولانا عزیز الرحمن ثانی انتظامات کو وسعت دیتے گئے۔ لاہور، گوجرانوالہ، سیالکوٹ دفاتر سے نگرانوں کو چناب نگر بلوا لیا۔ حضرت مولانا سیف اللہ خالد نے مزید دو باورچی اور حضرت مولانا عزیز الرحمن رحیمی صاحب نے اپنے جامعہ سے ایک باورچی کا انتظام

کردیا۔ یوں کھانے کے نظم کو کچھ سنبھالا ملا۔ اپنے مدرسہ کے مطبخ کا پورا املہ علاوہ تھا۔ پھر بھی یومیہ اجرت پر کچھ پکاوے بلائے گئے۔ یومیہ تیس من سے زیادہ آٹا کی روٹیاں پکانا، جو پندرہ ہزار سے بھی زائد بنتی تھیں، خاصا مشقت کا کام تھا۔

ناشتہ کے لئے ایک دن پنے روٹی، ایک دن چائے کے ساتھ رس پاپے جو تین من کے قریب ایک ناشتہ میں منگوائے جاتے۔ اور ایک دن ناشتہ کے لئے چاولوں کی بیس سے بھی زائد دیکھیں اتاری جاتیں۔ اپنے مدرسہ کے حفظ کے طلباء، کورس کے شرکاء، مہمانان و منتظمین سمیت ایک وقت میں تین ہزار کا کھانا تیار کرنا۔ خدا معلوم کیسے ہو گیا۔ ہوا مگر شاندار اور پروقار۔ ایک آدھ دن میں سارا نظم سیٹ ہو گیا۔ اللہ رب العزت کے فضل و احسان، توفیق و عنایت کے قربان جائیں کہ وقتی چند منٹ پریشانی کے علاوہ کوئی لاخیل مشکل نہیں کھڑی ہوئی۔ ایسے محسوس ہوتا تھا کہ قدرت حق خود بخود توفیق رفیق فرما رہی ہے۔ برکتوں و رحمتوں کے نزول کا تو چھاجوں برسات کا سا منظر تھا۔

حفظ کی کلاسوں کو عید گاہ بھیج دیا گیا۔ ان کے لئے سائبان لگوائے گئے۔ آفریں ان طلباء و اساتذہ کے اتنے خوش دلی سے منہمک تعلیم رہے کہ وجدان و ایقان بھی عیش عیش کراٹھے۔ اساتذہ نے اپنے اپنے مکانات خالی کر دیئے۔ دونوں مدرسوں کی دونوں منزلیں پُر ہو گئیں تو مسجد کی چھت پر سائبان لگوا دیئے گئے۔ پرانے مدرسہ کے نئے نوکروں کی تیسری چھت پر سائبان لگوائے گئے۔ نئے مدرسہ میں بڑی بڑی تین کنویاں لگوائیں گئیں۔ کالونی کے دوستوں نے اپنے اپنے مہمان خانوں کے رہائش کے لئے دروازے کھول دیئے۔ قدیم مدرسہ و مسجد کے صحن میں مکمل طور پر دسترخوان لگتے اور تین ہزار کے لگ بھگ مہمان ایک ساتھ کھانا پر بیٹھے تو محمد عربی ﷺ کی ختم نبوت کے پاسبانوں کے محمدی دسترخوان رب کریم کی ربوبیت و سخاوت کا تابندہ و درخشاں نشان بن جاتے۔

جمعہ شام کو حضرت مولانا غلام رسول دین پوری، حضرت مولانا عزیز الرحمن ثانی، حضرت مولانا مفتی محمد راشد مدنی نے تعلیم کا نظام الاوقات ترتیب دیا۔ آٹھ بجے پہلا پریڈ فقیہ کا۔ دوسرا پریڈ مولانا غلام رسول صاحب کا۔ وقفہ کے بعد بارہ بجے تک کا پریڈ مولانا راشد مدنی صاحب کا۔ ظہر کے بعد مؤخر الذکر دونوں حضرات، عشاء کے بعد مولانا راشد صاحب اور حضرت مولانا فضل الرحمن منگلا پڑھاتے۔ مؤخر الذکر نے پروجیکٹر پر دروس دیئے۔ چند دنوں میں ہفتہ بھر پڑھائی جانے والی کتاب شہادت جلد دوم مکمل ہو گئی۔ اس کے بعد مولانا عزیز الرحمن ثانی، مولانا محمد وسیم اسلم، مولانا غلام رسول، حضرت مولانا محمد اسماعیل شجاع آبادی نے شہادت حصہ اول و سوم پڑھا دیئے۔ اس دوران میں مسیحیت کے حوالہ سے مولانا راشد مدنی کے بھی لیکچر ہوئے۔ دن رات ایک کر کے تین ہفتوں کا کام ایک ہفتہ میں نمٹا دیا گیا۔

پہلا سبق مسجد میں ہوا۔ مسجد کا ہال دونوں برآمدوں کے علاوہ سائیڈوں پر ساتھیوں نے کھڑے ہو کر سبق پڑھا۔ اللہ پاک آپ کے کرم کے قربان کہ آپ کے کرم نے ساتھیوں کو کیا محبتوں سے سرشار کیا کہ سراپا ایثار ہو گئے۔ اب مسجد کی تمام تر وسعت و فراخی شرکاء کی اتنی بڑی تعداد کے لئے ناکافی ہو گئی تو فوری طور پر نئے مدرسے کے وسیع پنڈال کو مدرسہ گاہ کے طور پر فوری سپیکر، صفوں، بجلی اور سائبان کا انتظام کر کے وہاں کلاس لگا دی گئی۔ مولانا محمد الیاس، مفتی محمد شعیب، قاری عبید الرحمن کی ٹیوں نے سائبان کا فوری عمل انجام دیا۔ رفقاء پڑھنے کے لئے بیٹھے تو جلسہ گاہ کا منظر آنکھوں میں گھوم گیا۔ اندیشہ تھا کہ گرمی میں یہ سائبان گرمی نہ روک پائیں گے تو کلاس کا یہاں پڑھنا پڑھانا مشکل ہو جائے گا۔ اس کا ہمارے پاس کوئی متبادل نہ تھا۔ حق تعالیٰ نے پورا ہفتہ ٹھنڈی بیٹھی ہوا چلا دی کہ چہار سو نہیں بلکہ شش جہت خنکی نے ڈیرے ڈال دیئے۔ ابر آلود موسم ہوتا تو بارش کے خدشہ سے کچھکی طاری ہو جاتی، بادل بھی آتے رہے، ہوا بھی چلتی رہی، موسم بھی ٹھنڈا رہا، خنکی نے راحت و سکون بھی دیا۔ ایک سیکنڈ کے لئے بھی گرمی نے شکل

تک نہ دکھائی۔ الحمد للہ اولاً و آخراً!

کورونازور پکڑ رہا تھا مولانا عزیز الرحمن ثانی صاحب، مسجد عائشہ لاہور سے دو سنی نائزر گیٹ اٹھالائے۔ داخلہ فارم کے ساتھ ہر ساتھی کو ماسک بھی دیا جاتا۔ کلاس اور پانچوں وقت نماز کے لئے سنی نائزر گیٹوں سے گزارا جاتا۔ مخلول کا اسپرے بوتلوں کے ذریعہ کیا جاتا۔ امکانی حد تک جو ممکن تھا کیا۔ انتظامیہ کے حضرات آتے، مولانا غلام مصطفیٰ، مولانا ثانی، مولانا راشد مدنی محبتوں کے مدلل مربوط موقف سے ان کو ہمنوا بنا کر اپنا وکیل بنا دیتے۔ بہت شکر یہ انتظامیہ کا کہ وہ فرماتے ضرور رہے لیکن پیچ و تاب رازئی کی بجائے سوز و ساز رومی کا سا معاملہ رکھا۔ ادھر اخبارات میں حکومتی احمقانہ بیانات نے وہ ماحول بنایا کہ سکول بند، کالج بند، یونیورسٹیاں بند، اور نچ ٹرین بند، میٹرو بس بند، ہفتہ میں دو دن مارکیٹیں بند۔ ان اقدامات سے اندیشہ ہوا کہ یک دم اگر لاک ڈاؤن میں شدت لائی گئی تو ہزاروں مہمانوں کی واپسی کا کیا بنے گا۔ یہ تو ہمارے پاس امانت ہیں، کوئی ایک آدھ کیس نکل آیا تو سراسیمگی کو نہ روک پائیں گے۔ رفقائے یہی فیصلہ کیا اور صحیح کیا کہ ہفتہ بھر دن رات ایک کر کے پڑھائی مکمل کر لیں۔ امتحانات نہ کرائیں۔ سندوں کو رجسٹر پر چڑھا کر ریکارڈ مکمل کر دیا جائے۔ سندیں ساتھی لیتے جائیں اور خود پر کر لیں گے۔

چار صد روپیہ ہر شریک کورس کو مجلس اعزاز یہ پیش کرتی ہے۔ قریباً اٹھانوے ساتھیوں کا عذرات مختلفہ کے باعث خارجہ ہوا۔ پھر بھی وظیفہ کی مد میں نو لاکھ اکانوے ہزار دو سو روپے چار صد فی کس کے حساب سے تقسیم ہوئے۔ قادیانی شہادت، قادیانی مذہب، مقدمہ بہاول پور تین جلدوں کا سیٹ، تحفہ قادیانیت چھ جلدوں کا سیٹ۔ کسی ساتھی کو کوئی کتاب ملی، کسی کو کوئی۔ یوں اللہ، اللہ کر کے گزارہ ہوا۔ جو عزائم اور تمنائیں تھیں وہ حسرتوں میں بدل گئیں کہ اتنے ساتھیوں کو ایک وقت میں یہ سب کچھ مہیا کرنا ناممکن ہو گیا۔ پھر بھی چھتیس لاکھ سے زائد کی کتب رفقائے کو ہدیہ کی گئیں۔ فلحمد للہ!

چنانچہ خدا خدا کر کے بدھ کے دن وظیفہ تقسیم کیا۔ مولانا راشد مدنی، مولانا عزیز الرحمن ثانی، مولانا محمد وسیم اسلم، مولانا محمد اسماعیل شجاع آبادی، مولانا خالد عابد، مولانا عتیق الرحمن، مولانا فضل الرحمن نے وظیفہ کے عمل کو مکمل کیا۔ مولانا عبدالرشید، مولانا محمد اسحاق ساقی معاونت کے لئے سرگرم عمل رہے۔ مولانا محمد قاسم، مولانا محمد ضییب، مولانا شیر عالم نے مکتبہ کے نظام کو چلایا دو دنوں میں پندرہ لاکھ روپیہ سے زیادہ کی کتب سیل ہوئیں۔ کتابوں کے چوبیس سو اٹھہتر (۲۳۷۸) بنڈل مانسمرہ کی جماعت کے رفقائے نے تیار کئے۔ کتابوں کے بنڈلوں کے کارٹن حسب سابق حضرت سید پیر فاروق احمد شاہ صاحب مرحوم کے صاحبزادوں نے بنا کر پہنچا دیئے۔ مولانا غلام رسول، مولانا محمد اسماعیل، مولانا عزیز الرحمن، مولانا محمد اسحاق، مولانا شیر عالم، قاری عبید الرحمن، قاری محمد اصغر، مولانا سیف اللہ خالد، مولانا قاضی ہارون الرشید، مولانا محمد بلال، مولانا محمد وسیم اسلم، مولانا عتیق الرحمن، مولانا خالد عابد، مولانا فضل الرحمن، مولانا عبدالرشید، مولانا قاری عبدالحمید حامد، مولانا محمد یاسر، مفتی دین محمد، مولانا سید ضییب احمد شاہ، مولانا راشد مدنی اور دوسرے حضرات کے ہاتھوں اسناد و کتب تقسیم ہوئیں۔ جامعہ دارالقرآن کے شیخ الحدیث حضرت مولانا عزیز الرحمن رحیمی نے اختتامی دعا کرائی۔ رفقائے کی کھانے کے بعد واپسی شروع ہوئی۔ جمعرات سے پیر کے روز تک قافلے واپسی کا سفر اپنی بگنگ کے مطابق کرتے رہے۔ ایک ہفتہ کورس ہوا۔ لیکن جمعرات سے اگلے پیر تک بارہ دن چناب نگر کی زمین مہمان رسول مقبول ﷺ کے لئے دیدہ دل و فرس راہ بنی رہی۔ بغیر کسی ایک ذرہ کی تکلیف کے اتنا بڑا نظم کیسے بخیر و خوبی اختتام پذیر ہوا، سوائے رب کریم کے کرم و احسان کے اور کوئی بات سمجھ نہیں آتی۔ اتنے مہمانوں کی آمد، ہفتہ بھر کورس نہیں بلکہ مثل کانفرنس پل جھپکتے گزر گئے۔

وصلی اللہ تعالیٰ علیٰ خیر خلقہ مبرنا محمد وعلیٰ آلہ وصحبہ (صعبین)

امیر المؤمنین حضرت سیدنا علی المرتضیٰ کرم اللہ وجہہ

فضائل و مناقب

مولانا حافظ عبدالودود شاہد

رغبت تھی، غلاموں کو آزاد کرتے، دورِ خلافت میں بازاروں کا چکر لگا کر قیمتوں کی نگرانی فرماتے، گداگری سے لوگوں کو روکتے تھے، جب نماز کا وقت آتا تو آپ کے بدن پر لرزہ طاری ہو جاتا اور چہرے پر زردی چھا جاتی، کسی نے اس کی وجہ پوچھی تو فرمایا:

”اس امانت کی ادائیگی کا وقت ہے،

جسے اللہ تعالیٰ نے آسمانوں، زمین اور پہاڑوں پر اتارا تو وہ اس بوجھ کو اٹھانے سے عاجز ہو گئے۔“

آپؑ میں عجز و انکساری نمایاں تھی، اپنے عہدِ خلافت میں بازاروں میں تشریف لے جاتے، وہاں جو لوگ راستہ بھولے ہوئے ہوتے انہیں راستہ بتاتے، بوجھ اٹھانے والوں کی مدد کرتے، تقویٰ اور خشیت الہی آپ میں بہت زیادہ تھی، ایک بار آپ ایک قبرستان میں بیٹھے تھے کہ کسی نے کہا: اے ابوالحسن! یہاں کیوں بیٹھے ہوئے ہیں؟ فرمایا: ”میں ان لوگوں کو بہت اچھا ہم نشین پاتا ہوں، یہ کسی کی بدگوئی نہیں کرتے اور آخرت کی یاد دلاتے ہیں۔“

ایک مرتبہ آپ قبرستان تشریف لے گئے اور وہاں پہنچ کر قبر والوں کی طرف متوجہ ہو کر فرمایا: ”اے قبر والو! اے بوسیدگی والو! اے وحشت و تہائی والو! کہو کیا خبر ہے کیا حال ہے،

آپؑ کا عبا اور عمامہ بھی سادہ تھے، گفتگو علم و حکمت اور دانائی سے بھرپور ہوتی... بچپن سے نہ صرف حضور صلی اللہ علیہ وسلم کے ساتھ رہے، بلکہ آپؑ ہی کی آغوشِ محبت میں پرورش پائی، آپؑ نے ان کے ساتھ بالکل فرزند کی طرح معاملہ کیا اور اپنی دامادی کا شرف بھی عطا فرمایا، حضور صلی اللہ علیہ وسلم کی سب سے چھوٹی اور لاڈلی بیٹی خاتونِ جنت سیدہ حضرت فاطمہ الزہراءؑ کے ساتھ آپ کا نکاح ہوا اور ان سے آپؑ کی اولاد ہوئی، صحابہ کرامؓ میں جو لوگ اعلیٰ درجے کے فصیح و بلیغ اور اعلیٰ درجے کے خطیب اور شجاعت و بہادری میں سب سے فائق مانے جاتے تھے ان میں آپ کا مقام و مرتبہ بہت نمایاں تھا، خلیفہ چہارم سیدنا حضرت علی المرتضیٰؑ میدانِ جنگ میں تلوار کے دھنی اور مسجد میں زہدِ شب بیدار تھے، مفتی و قاضی اور علم و عرفان کے سمندر تھے، عزم و حوصلہ میں ضرب المثل، خطابت و ذہانت میں بے مثل، حضور صلی اللہ علیہ وسلم کے چچا زاد بھائی اور داماد، فضیلتیں بے شمار، خنی و فیاض، دوسروں کا دکھ بانٹنے والے، عابد و پرہیزگار، مجاہد و جاں باز ایسے تھے کہ نہ دنیا کو ترک کیا، نہ آخرت سے کنارہ کشی فرمائی، ان سب کے باوجود نہایت سادہ زندگی گزارتے، نمک، کھجور، دودھ، گوشت سے

بابِ العلم سیدنا حضرت علی المرتضیٰ رضی اللہ عنہ کے فضائل و مناقب اور کردار و کارناموں سے تاریخ اسلام کے اوراق روشن ہیں جس سے قیامت تک آنے والے لوگ ہدایت و راہنمائی حاصل کرتے رہیں گے۔

حضرت سعد ابن ابی وقاصؓ سے روایت ہے کہ حضور صلی اللہ علیہ وسلم نے حضرت علیؑ سے فرمایا کہ: ”تم میری طرف سے اس مرتبے پر ہو، جس مرتبے پر حضرت ہارون علیہ السلام، حضرت موسیٰ علیہ السلام کی طرف سے تھے، مگر بات یہ ہے کہ میرے بعد کوئی نبی نہ ہوگا۔“

(بخاری و مسلم)

آپ کا نام علی، لقب حیدر و مرتضیٰ، کنیت ابوالحسن اور ابوتراب ہے، آپ کا نسب حضور صلی اللہ علیہ وسلم کے بہت قریب ہے، آپ کے والد ابوطالب اور حضور صلی اللہ علیہ وسلم کے والد ماجد حضرت عبد اللہ دونوں بھائی بھائی ہیں، آپ کی والدہ فاطمہ بنت اسد تھیں۔ ماں باپ دونوں طرف سے آپؑ ہاشمی ہیں۔ سیدنا حضرت علی کرم اللہ وجہہ میں ہاشمی سرداروں کی تمام خصوصیات موجود اور چہرے سے عیاں تھیں۔

عبادت و ریاضت کے آثار بھی چہرے پر موجود تھے، چہرے پر مسکراہٹ اور پیشانی پر سجدے کے نشان... معمولی لباس زیب بدن فرماتے،

ہر قسم کے مصائب و مشکلات کو جھیلنے رہے... حضور صلی اللہ علیہ وسلم نے آپ صلی اللہ علیہ وسلم کو اپنا ”مواخاتی بھائی“ بنایا اور حضور صلی اللہ علیہ وسلم نے آپ کو اپنے ساتھ وہی نسبت دی جو حضرت موسیٰ علیہ السلام کو حضرت ہارون علیہ السلام سے تھی۔

خلیفہ سوم سیدنا حضرت عثمان غنیؓ کی شہادت کے بعد حضرت علیؓ تین ماہ کم پانچ سال تک تختِ خلافت پر متمکن رہنے کے بعد عبدالرحمن بن ملجم خارجی کے ہاتھوں زخمی ہونے کے بعد ۲۱ رمضان المبارک کو جامِ شہادت نوش فرما کر شہادت کے اعلیٰ درجے پر فائز ہوئے۔

مناقبِ مرتضوی بہ زبانِ اصحابِ نبوی:
☆ فاروقِ اعظمؓ نے فرمایا: حضرت علیؓ کو تین خوبیاں ایسی نصیب ہوئیں، اگر مجھے ان میں ایک بھی مل جاتی تو میرے لئے دنیا و مافیہا سے بہتر ہوتیں۔ نبی کریم صلی اللہ علیہ وسلم نے اپنی لختِ جگر سیدہ فاطمہؓ کا ان سے نکاح فرمایا۔ نبی کریم صلی اللہ علیہ وسلم نے انہیں مسجد میں سکونت عطا کی۔ خیبر میں علم (جھنڈا) انہیں عطا کیا۔

☆ سیدہ عائشہؓ نے فرمایا: حضرت علیؓ سے زیادہ علم سنت کا جاننے والا کوئی نہ تھا۔

☆ ابن مسعودؓ نے فرمایا: ہم لوگ آپس میں کہا کرتے تھے کہ حضرت علیؓ اہلِ مدینہ میں سب سے زیادہ معاملہ فہم ہیں۔

☆ ابن عباسؓ نے فرمایا: مدینہ منورہ میں فصلِ قضا یا اور علمِ فرائض میں حضرت علیؓ سے زیادہ علم رکھنے والا کوئی نہ تھا۔

☆☆.....☆☆

کے انصاف سے مایوس نہیں ہوتا۔“ ایک موقع پر حضور صلی اللہ علیہ وسلم نے فرمایا: ”علیؓ سب سے اچھا فیصلہ کرنے والے ہیں۔“ سیدنا حضرت علی المرتضیٰؓ غزوہٴ تبوک کے علاوہ تمام غزوات میں شریک ہوئے، ہر معرکہ میں سیدنا حضرت علیؓ نے اپنی شجاعت و بہادری اور فداکاری کا لوہا منوایا بدرِ واحد، خندق و حنین اور خیبر میں اپنی جرأت و بہادری کے خوب جوہر دکھائے... ہجرت کی شب حضور صلی اللہ علیہ وسلم کے بستر مبارک پر آرام فرما ہوئے اور آپؐ نے آخری وقت میں حضور صلی اللہ علیہ وسلم کی تیمارداری کے فرائض انجام دیئے اور دیگر صحابہ کرامؓ کے ہمراہ آپؐ کو ”غسلِ نبوی“ کی سعادت بھی نصیب ہوئی... آپؐ ”عشرہ مبشرہ“ جیسے خوش نصیب صحابہ کرامؓ میں بھی شامل ہیں، جنہیں حضور صلی اللہ علیہ وسلم نے دنیا میں ہی جنت کی بشارت و خوشخبری دی اور خلافتِ راشدہ کے اعلیٰ منصب پر فائز ہوئے، آپؐ کو بچپن میں قبولِ اسلام کی سعادت نصیب ہوئی اور بچوں میں سے سب سے پہلے آپ ہی دولتِ ایمان سے منور ہوئے، آپؐ کو ”السابقون الاولون“ میں بھی خاص مقام اور درجہ حاصل ہے۔

آپؐ ”بیعتِ رضوان“ میں شریک ہوئے اور ”اصحابِ الشجرہ“ کی جماعت میں شامل ہوئے جن کو اللہ تعالیٰ نے قرآن مجید میں راضی ہونے اور جنت کی بشارت و خوشخبری دی، آپؐ ”اصحابِ بدر“ میں سے بھی ہیں جن کی تمام خطائیں اللہ تعالیٰ نے معاف کر دیں، مکی زندگی میں حضور صلی اللہ علیہ وسلم کے ساتھ

ہماری خبر تو یہ ہے کہ تمہارے جانے کے بعد مال تقسیم کر لئے گئے اور اولادیں یتیم ہو گئیں بیویوں نے دوسرے شوہر کر لئے، یہ تو ہماری خبر ہے، تم بھی اپنی خبر سناؤ! اس وقت حضرت کمیلؓ آپ کے ہمراہ تھے، وہ بیان کرتے ہیں کہ اس کے بعد حضرت علیؓ نے فرمایا: اے کمیل! اگر ان (مردوں) کو بولنے کی اجازت ہوتی تو یہ جواب دیتے کہ بہترین سامانِ آخرت پر ہیزگاری ہے، اس کے بعد حضرت علیؓ رونے لگے اور فرمایا: اے کمیل! قبرِ اعمال کا صندوق ہے اور موت کے وقت یہ بات معلوم ہوتی ہے۔“

ایک مرتبہ حضرت امیر معاویہؓ کے اصرار پر ضرار اسدیؓ نے سیدنا حضرت علی کرم اللہ وجہہ کے اوصاف و صفات بیان کرتے ہوئے کہا:

”اللہ کی قسم! حضرت علی المرتضیٰؓ بڑے طاقت ور تھے، فیصلے کی بات کہتے تھے اور انصاف کے ساتھ حکم دیتے، علم و حکمت ان کے اطراف سے بہتے، دنیا اور اس کی تازگی سے متوحش ہوتے تھے، رات کی تنہائیوں اور وحشتوں سے انس حاصل کرتے تھے، روتے بہت تھے اور فکر میں زیادہ رہتے تھے، لباس انہیں وہی پسند تھا جو کم قیمت ہو اور کھانا وہی مرغوب تھا جو ادنیٰ درجے کا ہو، ہمارے درمیان بالکل مساویانہ زندگی بسر کرتے تھے اور جب ہم پوچھتے تو جواب دیتے تھے، باوجود یہ کہ ہم ان کے مقرب تھے مگر ان کی ہیبت کے سبب ان سے بات کرنے کی جرأت نہیں ہوتی تھی، وہ ہمیشہ اہلِ دین کی تعظیم کرتے اور مساکین کو اپنے پاس بٹھاتے تھے، کبھی کوئی طاقت ور اپنی طاقت کی وجہ سے ان سے ناجائز فائدہ اٹھانے کی امید نہ کر سکتا تھا اور کوئی کمزور ان

اعتکاف کی اہمیت و فضیلت

مولانا عبدالمجید ندیم، برنگھم

آپ کی ازواجِ مطہرات بھی آپ کی سنت کی پیروی میں اعتکاف فرماتی تھیں۔

(بخاری، کتاب الاعتکاف)

اعتکاف کرنے والا اتنا پاکیزہ و برگزیدہ ہو

جاتا ہے کہ رسالتِ مآب صلی اللہ علیہ وسلم نے

فرمایا: ”جس نے رمضان کے آخری عشرے میں

اعتکاف کیا تو اسے دو حج اور دو عمرے ادا کرنے

کے برابر ثواب ملے گا۔“ (تبیخی فی شعب الایمان)

حقیقت یہ ہے کہ اعتکاف کرنے والے کی

مثال احرام باندھنے والے کی ہے جو اللہ تعالیٰ کے

دامنِ رحمت سے وابستہ ہونے کے لئے دنیا کے

تمام علاقے اور ضرورتوں کو چھوڑ دیتا ہے۔ اسی

طرح اعتکاف کرنے والا رمضان کے آخری

عشرے میں تمام تعلقات کو خیر باد کہہ کر مسجد کے

کسی کونے میں بیٹھ کر اللہ کے در کا فقیر بن جاتا

ہے۔ اس کی یہ درویشی اور فقیری اللہ تعالیٰ کو بہت

زیادہ پسند آتی ہے۔ اس کی یہ عاجزانہ شان دیکھ کر

اللہ تعالیٰ اس پر بہت زیادہ مہربان ہو جاتے ہیں

اور اسے جہنم کی آگ سے ہمیشہ ہمیشہ کے لئے

چھٹکارا عطا کرنے کے ساتھ ساتھ جنت کا مستحق بنا

دیتے ہیں۔ اللہ تعالیٰ کی رحمت اعتکاف کرنے

والوں کے لئے اس قدر جوش میں ہوتی ہے کہ اگر

کوئی شخص ایک دن کا بھی اعتکاف کرے تو اس

کے لئے اعلان کیا جاتا ہے: ”جو شخص رضائے الہی

احکامات کا تذکرہ کرتے ہوئے: ”وانتم

عاکفون فی المساجد“ کے الفاظ آئے ہیں

جو اعتکاف کی مشروعیت کے ساتھ ساتھ اس کے

احکامات کا پتہ بھی دے رہے ہیں۔

اعتکاف کی اہمیت کا اندازہ اس بات سے

لگایا جاسکتا ہے کہ ہمارے پیارے نبی حضرت محمد

حضرت عائشہؓ روایت فرماتی ہیں

کہ آنحضرت صلی اللہ علیہ وسلم کا

وفات تک یہ معمول رہا کہ آپ

ہر سال رمضان کے آخری عشرہ

میں اعتکاف فرماتے تھے اور آپ

کی وفات کے بعد آپ کی ازواج

مطہرات بھی آپ کی سنت کی

پیروی میں اعتکاف فرماتی تھیں۔

(بخاری، کتاب الاعتکاف)

مصطفیٰ صلی اللہ علیہ وسلم ہر سال اعتکاف کا اہتمام

فرماتے تھے۔ حضرت عائشہؓ روایت فرماتی ہیں کہ

آنحضرت صلی اللہ علیہ وسلم کا وفات تک یہ معمول

رہا کہ آپ ہر سال رمضان کے آخری عشرہ میں

اعتکاف فرماتے تھے اور آپ کی وفات کے بعد

عربی زبان میں اعتکاف کا مطلب رکنا اور

ختم جانا ہے اور اصطلاحِ شرعی میں رمضان

المبارک کے آخری عشرے میں کسی مرد یا عورت کا

اپنے معتکف میں قیام پذیر ہو جانا اعتکاف کہلاتا

ہے۔ یہ بھی کہا جاتا ہے کہ اللہ تعالیٰ کے سامنے

جھک کر ادب و احترام سے بیٹھ رہنے کا نام

اعتکاف ہے۔

سورۃ البقرہ کی آیت نمبر ۲۱۶ میں اللہ تعالیٰ

کا ارشادِ گرامی ہے:

”اور ہم نے ابراہیم و اسماعیل علیہما

السلام سے عہد و پیمان لیا کہ وہ میرے گھر کو

طواف کرنے والوں، اعتکاف بیٹھنے والوں

اور رکوع و سجود کرنے والوں کے لئے پاک

صاف کر دیں۔“

آیتِ مبارکہ کے مندرجات سے یہ اشارہ

ملتا ہے کہ اللہ تعالیٰ کے پاکیزہ گھر بیت اللہ شریف

کے طواف اور رکوع و سجود کے ساتھ ساتھ

”اعتکاف“ کو بھی قرب الہی کا ذریعہ بتایا گیا ہے

اور اللہ تعالیٰ نے اپنے دو اولیٰ العزم پیغمبروں حضرت

ابراہیم اور حضرت اسماعیل علیہما السلام کو حکم دیا کہ وہ

معتکفین کے لئے انتظام و انصرام کریں۔ اس

سے اعتکاف کے قدیم ہونے اور انسانی شخصیت

کی تعمیر میں روحانی اثرات مرتب کرنے کا پتہ چلتا

ہے۔ سورۃ البقرہ ہی کی آیت نمبر ۱۸۷ میں

اعتکاف کا مقصد اس کے سوا کچھ نہیں ہے کہ انسان اللہ تعالیٰ کا قرب اور رضا حاصل کر لے۔ ایک عشرے کے لئے اپنے خاندان، دوست و احباب اور کاروبار سے الگ تھلگ ہونے کا مقصد اس احساس کو تازہ کرنا ہے کہ ایک صاحب ایمان کے لئے اللہ تعالیٰ کی معیت ہی سب سے بڑا اعزاز ہے۔ وہ وصالِ رب کی لذت سے آشنا ہونے کے لئے خلوت کے لمحات کو ترجیح دیتا ہے تاکہ وہ پوری یکسوئی اور انہماک کے ساتھ اپنے خالق و مالک کے ساتھ وابستہ ہو جائے۔ یوں تو اس کی یہ وابستگی ظاہری طور پر نو یا دس دن ہوتی ہے لیکن اس کے نتیجے میں اس کا اپنے رب کے ساتھ اس قدر مضبوط رشتہ استوار ہو جاتا ہے کہ زمانے کی کوئی گردش اسے کمزور نہیں کر سکتی۔ اعتکاف کا ایک مقصد اس احساس کو بھی تازہ کرنا ہے کہ ایک بندہ اللہ تعالیٰ کا مہمان بن کر اس کے آستانے پر آ گیا ہے لہذا اس کی حیثیت ایک فقیر کی سی ہے اور وہ جن کا مہمان بن کر آیا ہے وہ اس کائنات کے سب سے زیادہ داد و دہش کرنے والے ہیں۔ اس کا یہ احساس اسے ان تمام خزانوں سے مالا مال کروا دیتا ہے جو اللہ تعالیٰ کی ملکیت ہیں۔ پھر یہ بات بھی سوینی صدیچ ہے کہ اگر ہم کسی دنیوی طور پر با اثر اور امیر شخص کے مہمان نہیں تو وہ اپنی حیثیت سے بڑھ کر اپنے مہمان کی عزت افزائی کرتا ہے تو تصور کیجئے کہ رب ذوالجلال جو سارے خزانوں کے مالک و مختار ہیں ان کی فیاضی کا کیا عالم ہوگا؟ یاد رکھئے اعتکاف اسی وقت ایک عظیم الشان عبادت بن سکتا ہے جب معتمدین اسے اس کی روح کے مطابق سرانجام دیں۔

☆☆.....☆☆

اپنے والدین کی خدمت کا معمول تھا جسے وہ اعتکاف کی وجہ سے پورا نہیں کر سکا تو اللہ تعالیٰ اسے اپنی رحمتِ کاملہ سے یہ اور اس طرح کے دوسرے نیک اعمال کا ثواب عطا فرمائے گا۔

حدیث پاک کے الفاظ ہیں:

”اعتکاف کرنے والا گناہوں سے

مخفوظ رہتا ہے اور اس کے لئے ان ساری

نیکیوں کا ثواب بھی جاری کر دیا جاتا ہے جو

اس طرح کے وہ لوگ بجا لاتے ہیں جو

اعتکاف میں نہیں ہیں۔“

(ابن ماجہ۔ کتاب الاعتکاف)

اعتکاف کرنے والے کے لئے سب سے

اہم بات یہ ہے کہ اس کے لئے لیلۃ القدر کا

حصول آسان ہو جاتا ہے۔ یہ بات بالکل ظاہر

ہے کہ جو شخص اعتکاف کرتا ہے اس کے زیادہ تر

لمحات اللہ تعالیٰ کی عبادت میں گزرتے ہیں۔ اس

کے لئے آخری عشرے کی طاق راتوں میں لیلۃ

القدر کا تلاش کرنا نسبتاً آسان ہو جاتا ہے۔ ظاہر

ہے کہ جس شخص کو اعتکاف کے ساتھ ساتھ لیلۃ

القدر بھی نصیب ہو جائے اس کی قسمت کا کیا ہی

کہنا! ایک طرف تو اسے اعتکاف کا ثواب مل رہا

ہے اور دوسری طرف اسے ایک ایسی رات مل گئی

ہے جس کی عبادت و ریاضت ہزار مہینے کی عبادت

سے کہیں زیادہ افضل ہے اور صرف یہی نہیں اسے

حضرت جبریل امین علیہ السلام اور ان کے ساتھ

اترنے والے بے شمار فرشتوں کی جانب سے ان

تمام برکات سے وافر حصہ بھی مل چکا ہے جو انہی

خوش نصیبوں کو ملتا ہے جنہیں اللہ تعالیٰ اپنا برگزیدہ

وچنیدہ ہونے کا شرف عطا فرماتے ہیں۔ ان تمام

فضائل کے ساتھ یہ بات بھی ذہن نشین رہے کہ

کے حصول کے لئے ایک دن کا اعتکاف کرتا ہے اللہ تعالیٰ اس کے اور جہنم کے درمیان ایسی تین خندقیں بنا دے گا جن کے درمیان آسمان و زمین کے فاصلے سے بھی زیادہ فاصلہ ہوگا۔ ایک روایت میں یہ بھی آیا ہے کہ ان دو خندقوں کے درمیان مشرق و مغرب کے فاصلے سے بھی زیادہ فاصلہ ہوگا۔“ (درمنثور)

اس روایت میں دو باتیں قابل غور ہیں ایک تو یہ کہ اعتکاف کی ساری عظمت کا تعلق انسان کی نیت کے خلوص کے ساتھ ہے۔ اگر یہ نیت اللہ تعالیٰ کی رضا اور خوشنودی کی ہوگی تو اس کا اجر و ثواب جہنم کی آگ سے آزادی کی صورت میں آئے گا۔ ظاہر ہے کہ ایک صاحب ایمان کے لئے اس سے بڑی کامیابی کیا ہو سکتی ہے کہ اسے جہنم کی آگ سے بچا لیا جائے۔

اللہ تعالیٰ کا ارشادِ گرامی ہے:

”پس جو شخص جہنم کی آگ سے بچا لیا گیا اور جنت میں داخل کر لیا گیا تو وہ حقیقت میں کامیاب ہو گیا۔“ (آل عمران: 185)

اس سے اندازہ لگایا جاسکتا ہے کہ ایک دن کے اعتکاف کی برکات اتنی زیادہ ہیں تو پورے عشرے کے اعتکاف پر اللہ تعالیٰ کی داد و دہش کتنی زیادہ ہوں گی۔

معتکف پر اللہ تعالیٰ کی مہربانی کا ایک پہلو یہ بھی ہے کہ جہاں وہ اعتکاف کے دوران کی جانے والی نیکیوں کا اجر و ثواب سمیٹتا ہے وہیں پر اسے ان تمام نیک اعمال کا ثواب بھی ملے گا جو اعتکاف سے باہر ہونے کی صورت میں سرانجام دیئے جاسکتے تھے۔ مثال کے طور پر اگر وہ ان دنوں میں کسی بیمار کی عیادت کا پروگرام رکھتا تھا یا

اسلام کی خاتونِ اوّل اُمّ المؤمنین حضرت خدیجۃ الکبریٰ رضی اللہ عنہا

(حالات، فضائل اور خدماتِ دینِ اسلام)

حافظ محمد زاہد صاحب

گزشتہ سے پیوستہ

وسلم کی اولاد صرف انہی کے بطن سے ہوئی اور آپ صلی اللہ علیہ وسلم کی نسل بھی حضرت خدیجہؓ کی اولاد سے ہی آگے بڑھی جب کہ باقی ازواج مطہرات رضی اللہ عنہن کے بطن سے کوئی اولاد نہیں ہوئی۔

حضرت ماریہ قبطیہؓ کے بطن سے ایک بیٹا پیدا ہوا، جن کا نام ابراہیم (علیہ السلام) رکھا گیا اور وہ بچپن میں ہی وفات پا گئے۔ یہاں یہ بات نوٹ کر لیں کہ حضرت ماریہؓ نبی کریم صلی اللہ علیہ وسلم کی منکوحہ نہیں، منکوحہ تھیں، جن کو اسکندر یہ کے حکمران نے باقی ہدایا کے ساتھ بطور ہدیہ آپ صلی اللہ علیہ وسلم کی خدمت میں پیش کیا تھا۔

تکالیف اور مشکلات میں نبی اکرم ﷺ کی دل جوئی:

حضرت خدیجہؓ کی اسلام کے بارے میں بہت خدمات ہیں، جن میں سے ایک یہ بھی ہے کہ جب نبی اکرم صلی اللہ علیہ وسلم نے اسلام کی دعوت کا آغاز کیا تو غیروں کے ساتھ ساتھ اپنوں نے بھی ساتھ چھوڑ دیا اور طرح طرح کے مظالم آپ صلی اللہ علیہ وسلم پر ڈھائے گئے۔ ایسے مواقع پر حضرت خدیجہؓ کی تسلی اور حوصلہ مرہم کا کام دیتا تھا۔ اس کے علاوہ نبی مکرم صلی اللہ علیہ وسلم کو مشرکین کی تردید اور تکذیب سے جو صدمہ پہنچتا وہ حضرت خدیجہؓ کے پاس آ کر دور ہو جاتا، کیوں کہ

علیہ وسلم ان کو کثرت سے یاد کرتے تھے اور کبھی کبھی ایسا ہوتا کہ جب بکری ذبح فرماتے پھر اس کے حصے الگ الگ کرتے تو انہیں خدیجہؓ کی سہیلیوں کے ہاں بھیجتے۔ (حضرت عائشہؓ فرماتی ہیں کہ) کبھی کبھی میں آپ صلی اللہ علیہ وسلم سے کہہ دیتی کہ کیا اس دنیا میں صرف خدیجہ ہی ایک عورت ہے۔ آپ صلی اللہ علیہ وسلم فرماتے: ”وہ ایسی تھیں ایسی تھیں (یعنی ان کی خدمات اور اوصاف کا ذکر کرتے) اور (یہ بھی فرماتے کہ) ان سے میری اولاد ہوئی۔“

جس عورت پر اس کی سوکن (اور سوکن بھی حضرت عائشہ صدیقہؓ جیسی) کو رشک آئے تو آپ اور میں اس پاکیزہ خاتون کی فضیلت کا کیا اندازہ لگا سکتے ہیں؟ مسلم کی ایک روایت کے آخر میں یہ الفاظ بھی منقول ہیں کہ نبی کریم صلی اللہ علیہ وسلم نے حضرت عائشہؓ کی یہ باتیں سن کر فرمایا:

”إِنِّي قَدْ رَزَقْتُ حُبَّهَا“

ترجمہ: ”مجھے ان کی محبت (رب العالمین کی طرف سے) عطا کی گئی ہے۔“

نبی کریم صلی اللہ علیہ وسلم کا فرمان: ان سے میری اولاد ہوئی!

ماقبل بیان کردہ حدیث میں ان کی ایک بے مثل خوبی کا بھی تذکرہ آیا کہ آپ صلی اللہ علیہ

نبی کریم ﷺ کی آپ سے بے پناہ محبت: نبی کریم صلی اللہ علیہ وسلم کو حضرت خدیجہ سے اور حضرت خدیجہؓ کو بھی آپ صلی اللہ علیہ وسلم سے بے پناہ محبت تھی۔ آپ صلی اللہ علیہ وسلم نے ان کی زندگی میں دوسری شادی کا سوچا تک نہیں اور پورے پچیس سال آپ صلی اللہ علیہ وسلم نے ان کے ساتھ ہنسی خوشی زندگی گزار لی۔ نبی کریم صلی اللہ علیہ وسلم اور حضرت خدیجہؓ کی محبت کا اندازہ ذیل میں بیان کردہ حدیث سے آسانی سے لگایا جاسکتا ہے۔ حضرت عائشہ صدیقہؓ فرماتی ہیں:

”مَا غَرَّثَ عَلِيٌّ أَحَدًا مِنْ نِسَاءِ النَّبِيِّ صَلَّى اللَّهُ عَلَيْهِ وَسَلَّمَ مَا غَرَّثَ عَلِيٌّ خَدِيجَةَ وَمَا رَزَقْتُهَا وَلَكِنْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُكْفِرُ ذِكْرَهَا“ وَرُبَّمَا ذَبَحَ الشَّاةَ ثُمَّ يَقْطَعُهَا

أَعْضَاءَ، ثُمَّ يَبْعَثُهَا فِي صَدَائِقِ خَدِيجَةَ، فَرُبَّمَا قُلْتُ لَهُ: كَأَنَّهُ لَمْ يَكُنْ فِي الدُّنْيَا امْرَأَةٌ إِلَّا خَدِيجَةُ! فَيَقُولُ: ((إِنَّهَا كَانَتْ وَكَانَتْ، وَكَانَ لِي مِنْهَا وَلَدٌ))۔“

ترجمہ: ”مجھے رسول اللہ صلی اللہ علیہ وسلم کی بیویوں میں سے کسی پر اتنا رشک نہیں آیا جتنا کہ خدیجہؓ پر آیا، حالانکہ میں نے ان کو دیکھا تک نہیں۔ لیکن نبی اکرم صلی اللہ

مشرّف باسلام ہوں (یہی وہ لوگ ہیں جن کو قرآن نے ”السابقون الاولون“ کے لقب سے یاد فرمایا ہے)۔ ان خدمات کی وجہ سے حضرت خدیجہؓ بجا طور پر ”مبلغہ اسلام“ کے خطاب کی حق دار ہیں۔

حضرت خدیجہؓ کی دین اسلام کے بارے میں خدمات کی بنا پر نبی مکرم صلی اللہ علیہ وسلم نے ان کو تمام عورتوں کے لئے قابل اتباع قرار دیا۔ حضرت انس رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

”حَسْبُكَ مِنْ نِسَاءِ الْعَالَمِينَ:

مَرِيَمُ ابْنَةُ عِمْرَانَ وَخَدِيجَةُ بِنْتُ

خُوَيْلِدٍ، وَفَاطِمَةُ بِنْتُ مُحَمَّدٍ، وَآسِيَةُ

امْرَأَةُ فِرْعَوْنَ۔“

ترجمہ: ”تمہارے (اتباع و اقتدا

کرنے) کے لئے چار عورتیں ہی کافی ہیں:

مریم بنت عمران، خدیجہ بنت خویلد، فاطمہ بنت

محمد اور فرعون کی بیوی آسیہ۔“

سیرت ابن ہشام میں حضرت خدیجہؓ کی خدمات دین اسلام کے حوالے سے لکھا ہے: ”حضرت خدیجہؓ اسلام کے حوالے سے نبی اکرم صلی اللہ علیہ وسلم کی مشیر تھیں۔“

اس موقع پر اگر آپؐ چاہتیں تو اس محاصرہ سے الگ ہو سکتی تھیں، اس لئے کہ آپؐ کا تعلق تو بنی اسد سے تھا اور عرب کے تمام لوگ آپؐ کی بہت عزت کرتے تھے، لیکن حضرت خدیجہؓ نے نبی اکرم صلی اللہ علیہ وسلم کے ساتھ رہنا پسند کیا۔

شعب ابی طالب میں مسلمانوں کا محاصرہ تقریباً تین سال رہا۔ اس دوران حضرت خدیجہؓ کے چند قریبی رشتہ دار بالخصوص حکیم بن حزام (جو ابھی اسلام کی دولت سے مالا مال نہیں ہوئے تھے) موقع دیکھ کر کھانے پینے کا سامان دے جاتے تھے۔

”مبلغہ اسلام“ کے خطاب کی حق دار:

نبی کریم صلی اللہ علیہ وسلم پر سب سے پہلے اسلام لانے والی شخصیت حضرت خدیجہؓ ہیں۔ ایمان لانے کے بعد اسلام کی خاتون اول نے اپنے شوہر کے ساتھ مل کر اسلام کی تبلیغ کا فریضہ بھی سرانجام دیا اور نبوت کے پہلے تین سالوں میں ۱۳۳ لوگ مشرف باسلام ہوئے، جن میں ۲۷ خواتین (حضرت ابو بکرؓ کی زوجہ اسماء، حضرت عمر کی بہن فاطمہ، اسماء بنت عمیس رضی اللہ عنہن وغیرہ) بھی شامل تھیں، جو حضرت خدیجہؓ کی تبلیغ پر

وہ آپ صلی اللہ علیہ وسلم کو تسلی دیتیں، حوصلہ افزائی کرتیں اور مشرکین عرب کی بدسلوکیوں کو ہلکا کر کے پیش کرتی تھیں۔ اس حوالے سے ان کا یہ قول تاریخ کی کتابوں میں موجود ہے۔ وہ فرماتیں: ”یا رسول اللہ! آپ رنجیدہ خاطر نہ ہوں، بھلا کوئی ایسا رسول آج تک آیا ہے جس سے لوگوں نے تمسخر نہ کیا ہو۔“

شعب ابی طالب کے صبر آزما دنوں میں نبی کریم ﷺ کی ساتھی:

حضرت خدیجہؓ نے نبی کریم صلی اللہ علیہ وسلم کا ہر مشکل سے مشکل وقت میں ساتھ دیا۔ جب عرب نے دیکھا کہ حضرت محمد صلی اللہ علیہ وسلم کا لایا ہوا دین اسلام عرب میں پھیلتا جا رہا ہے تو انہیں اس پر کافی تشویش ہوئی اور انہوں نے نل کر یہ فیصلہ کیا کہ قبیلہ بنو ہاشم کا ہر طرح سے بائیکاٹ کیا جائے اور انہیں مجبور کیا جائے کہ وہ محمد کا ساتھ چھوڑ دیں۔ لیکن بنو ہاشم نے محمد صلی اللہ علیہ وسلم کا ساتھ چھوڑنے سے انکار کیا اور ابو طالب کے کہنے پر بنو ہاشم اور بنو طالب کے سب لوگ (سوائے ابو لہب کے) شعب ابی طالب میں چلے گئے، تاکہ وہاں محمد صلی اللہ علیہ وسلم کی حفاظت کر سکیں۔ یہ دن نبی کریم صلی اللہ علیہ وسلم اور ان کا ساتھ دینے والوں کے لئے بہت سخت تھے۔ ان حالات میں حضرت خدیجہؓ نے نبی کریم کا ساتھ ڈٹ کر دیا اور ہر مشکل سے مشکل موقع پر آپ صلی اللہ علیہ وسلم کا حوصلہ بڑھایا۔ عرب میں ”سیدہ“ کے لقب سے مشہور اسلام کی خاتون اول کو ان دنوں میں پتے اور درختوں کی چھال کھانی پڑی تو آپؐ نے ان حالات کو بھی انتہائی صبر سے برداشت کیا۔

ESTD 1880

سوسال سے زائد بہترین خدمت

ABS

**ABDULLAH
BROTHERS SONARA**

عبد اللہ برادرز سوئارا

Formerly: H. Elyas Sonara

Shop: NP 2/73, Bhangnari Street, Sarafa Bazar,
Mithader, Karachi. Ph:32546455, Cell:0301-2352363

امت محمدیہ کے طبقہ نسواں میں سب سے افضل خاتون:

نبی کریم صلی اللہ علیہ وسلم نے حضرت عیسیٰ علیہ السلام کی والدہ ماجدہ حضرت مریم علیہا السلام کو (سابقہ امتوں کی) اور حضرت خدیجہؓ کو (اس امت کی) سب سے افضل خاتون قرار دیا ہے۔ حضرت علیؓ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

”خَيْرُ نِسَائِهَا مَرْيَمُ ابْنَةُ عِمْرَانَ، وَ خَيْرُ نِسَائِهَا خَدِيجَةُ“

ترجمہ: ”(سابقہ) امت کی عورتوں میں سب سے افضل مریم بنت عمران ہیں اور (اس) امت کی عورتوں میں سب سے افضل حضرت خدیجہؓ ہیں۔“

رب العالمین کا سلام اور جنت میں موتیوں والے گھر کی بشارت:

حضرت خدیجہ الکبریٰؓ نے ۲۵ سال تک محمد رسول اللہ صلی اللہ علیہ وسلم کی خدمت کی اور ہر طرح سے آپ صلی اللہ علیہ وسلم کا ساتھ دیا۔ اسلام کی تبلیغ میں بھی آپؓ نے بڑھ چڑھ کر حصہ لیا۔ ان کی خدمات کی بدولت اللہ تعالیٰ نے انہیں اس دنیا میں ہی جنت کی بشارت دے دی۔ حضرت ابو ہریرہؓ فرماتے ہیں:

”أَتَى جِبْرِيلُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ هَذِهِ خَدِيجَةُ قَدْ آتَتْ مَعَهَا إِنْاء، فِيهِ إِذَامٌ أَوْ طَعَامٌ أَوْ شَرَابٌ، فَإِذَا هِيَ آتَتَكَ فَاقْرَأْ عَلَيْهَا السَّلَامَ مِنْ رَبِّهَا عَزَّ وَجَلَّ وَمِثْنِي، وَبَشِّرْهَا بِبَيْتٍ فِي الْجَنَّةِ مِنْ قَصَبٍ، لَا صَخَبَ فِيهِ وَلَا نَصَبَ“

ترجمہ: ”جبریل علیہ السلام نبی کریم صلی اللہ علیہ وسلم کے پاس آئے اور کہا: اللہ کے رسول! یہ خدیجہ آ رہی ہیں، ان کے پاس ایک برتن ہے، جس میں سالن کھانا یا پانی ہے۔ جب وہ آپ صلی اللہ علیہ وسلم کے پاس آئیں تو ان کو ان کے بلند مرتبہ پروردگار اور میری طرف سے سلام کہئے اور ان کو جنت

میں موتیوں والے گھر کی بشارت دیجیے، جہاں نہ کوئی شور شرابہ ہوگا اور نہ ٹھکن ہوگی۔“ اس روایت میں حضرت خدیجہؓ کے دو خصوصی فضائل کا ذکر ہے: اللہ تعالیٰ اور جبریل علیہ السلام کا ان کو سلام کرنا۔ ان کو جنت میں موتیوں والے گھر کی بشارت ملنا۔ (رضی اللہ عنہا ورضاعا)۔ ☆☆

دوروزہ تحفظ ختم نبوت کورس، لاہور

لاہور.... عالمی مجلس تحفظ ختم نبوت کے زیر اہتمام سالانہ دوروزہ تحفظ ختم نبوت کورس مدرسہ علوم عربیہ سلطان پورہ لاہور میں منعقد ہوا۔ کورس میں عالمی مجلس تحفظ ختم نبوت کے مرکزی ناظم تبلیغ مولانا محمد اسماعیل شجاع آبادی، مبلغ ختم نبوت مولانا عبدالنعیم، مذہبی اسکالر محمد متین خالد، سیکرٹری جنرل لاہور مولانا علیم الدین شاکر، نائب امیر لاہور پیر میاں محمد رضوان نقیس، سرپرست مولانا قاری جمیل الرحمن اختر، ادارہ کے مہتمم مولانا محمد سلیم سمیت دیگر علماء، قراء اور خواتین اسلام نے بڑی تعداد میں شرکت کی۔ کورس میں خطاب کرتے ہوئے مولانا محمد اسماعیل شجاع آبادی نے کہا کہ عقیدہ ختم نبوت اسلام کا بنیادی عقیدہ اور شریعت محمدی کی اساس اور بنیاد ہے۔ قادیانی ختم نبوت کی انکار کی وجہ سے دائرہ اسلام سے خارج ہیں۔ ختم نبوت کا تحفظ دراصل آپ صلی اللہ علیہ وسلم کی ذات اقدس کا تحفظ ہے۔ مولانا عبدالنعیم نے خطاب کرتے ہوئے کہا ہے کہ تحفظ ختم نبوت دین کی اساس اور ہمارے ایمان کی روح ہے عقیدہ ختم نبوت کے تحفظ کے لئے اپنا سب کچھ قربان کر دیں گے، لیکن حضور اکرم صلی اللہ علیہ وسلم کی عزت و ناموس پر کسی صورت آج نچ نہیں آنے دیں گے۔ مولانا علیم الدین شاکر نے کہا قادیانی یہود و نصاریٰ کے ایجنڈے پر کام کرنے والے جاسوس ہیں۔ قادیانی ڈاکٹر عبدالسلام نے پاکستان کے ایٹمی راز امریکا کو دے کر پاکستان کو ناقابل تلافی نقصان پہنچایا یہ کسی بھی صورت میں ملک کے وفادار نہیں ہو سکتے۔ جناب متین خالد نے کہا کہ یہ ملک اسلام کے نام پر بنا اور اس میں محمد کریم صلی اللہ علیہ وسلم کا دین ہی نافذ کیا جائے گا ہم جب تک زندہ ہیں کسی جعلی نبوت اور جعلی نبی کے پیروکاروں کو کامیاب نہیں ہونے دیں گے۔ پیر میاں محمد رضوان نقیس نے خطاب کرتے ہوئے کہا کہ قوانین ختم نبوت اور ناموس رسالت ایکٹ کے خلاف بولنے والے اغیار کے ایجنڈے پر عمل پیرا ہیں، تحفظ ناموس رسالت ایکٹ میں کسی بھی قسم کی ترمیم داشت نہیں کریں گے، امت مسلمہ نے ہر دور میں جھوٹے مدعیان نبوت کا بھرپور انداز میں تعاقب کیا ہے۔ مولانا جمیل الرحمن اختر نے خطاب کرتے ہوئے کہا کہ ناموس رسالت قانون اور امتناع قادیانیت آرڈی نینس کے خلاف سازشیں کرنے والوں کا ہر اسٹیج پر مقابلہ کیا جائے گا۔ کورس کے اختتام پر تمام شرکائے خواتین کو ختم نبوت پر مشتمل لٹریچر تقسیم کیا گیا۔

الازبعین فی خاتم النبیین ﷺ

تالیف و ترتیب: حضرت مولانا غلام رسول دین پوری مدظلہ

آخری قسط

باتیں کر رہے ہو؟۔ حاضرین نے کہا: قیامت کی باتیں کر رہے ہیں۔ آپ ﷺ نے فرمایا: جب تک تم دس علامات نہ دیکھ لو، قیامت نہیں آئے گی۔ پس آپ ﷺ نے یہ دس علامات بیان فرمائیں: ۱۔ دخان (دھواں)۔ ۲۔ دجال۔ ۳۔ دابۃ الارض (جو نہایت عجیب و غریب جانور ہوگا)۔ ۴۔ آفتاب کا مغرب کی جانب سے طلوع۔ ۵۔ عیسیٰ بن مریم ﷺ کا نزول۔ ۶۔ یاجوج و ماجوج کا ظہور۔ ۷۔ تین بڑے بڑے زمین میں دھنس جانے کے واقعات ایک مشرق میں۔ ۸۔ ایک مغرب میں۔ ۹۔ ایک جزیرہ عرب میں۔ (۱۰) سب سے آخر میں ایک آگ یمن سے نکلے گی جو لوگوں کو ان کے محشر کی طرف ہانک کر لے جائے گی۔

فائدہ:- حدیث مذکور سے ثابت ہوتا ہے کہ قیامت کا آنا یقینی ہے مگر اس سے پہلے حضرت عیسیٰ ﷺ کا نزول چند اور علامات کے ساتھ بھی اتنا ہی یقینی ہے۔ یہاں تک کہ ان کی تشریف آوری سے قبل قیامت کا تصور کرنا گویا بے حقیقت بات ہے۔ شاہ رفیع الدین نے اپنے رسالہ ”علامات قیامت“ میں علامات قیامت کی دو قسمیں قرار دی ہیں: ۱۔ صغریٰ (چھوٹی)۔ ۲۔ کبریٰ (بڑی) اور حضرت عیسیٰ ﷺ کا نزول

مسلمانوں کے امیر حضرت مہدی علیہ الرضوان کہیں گے: آئیے! ہمیں نماز پڑھائیے۔ حضرت عیسیٰ ﷺ فرمائیں گے: نہیں، تم امت محمدیہ میں سے بعض بعض کے امیر ہیں جو اللہ تعالیٰ کی طرف سے اس امت کا اعزاز ہے۔“

نزول عیسیٰ ﷺ قیامت کی بڑی دس علامات میں سے ہے:

حدیث نمبر:- ۳۰

”عَنْ حُذَيْفَةَ بْنِ أَسِيدٍ الْغِفَارِيِّ قَالَ: إِطَّلَعَ النَّبِيُّ ﷺ عَلَيْنَا وَنَحْنُ نَسْذَاكِرُ فَقَالَ مَا تَذَاكِرُونَ؟ قَالُوا نَذْكُرُ السَّاعَةَ قَالَ إِنَّهَا لَنْ تَقُومَ حَتَّى تَرَوْا قَبْلَهَا عَشْرَ آيَاتٍ فَذَكَرَ الدُّخَانَ وَالذَّجَالَ وَالذَّابَةَ وَطُلُوعَ الشَّمْسِ مِنْ مَغْرِبِهَا وَنُزُولَ عِيسَى ابْنِ مَرْيَمَ وَيَأْجُوجَ وَمَاجُوجَ، وَثَلَاثَةَ خُسُوفٍ خَسَفٍ بِالشَّمْسِ وَخَسَفٍ بِالْمَغْرِبِ وَخَسَفٍ بِجَزِيرَةِ الْعَرَبِ وَآخِرُ ذَلِكَ نَارٌ تَخْرُجُ مِنَ الْيَمَنِ تَطْرُقُ النَّاسَ إِلَى مَحْشَرِهِمْ.“ (مسلم، ج: ۳، ص: ۳۹۳)

ترجمہ:...” حضرت حذیفہ بن اسید غفاریؓ فرماتے ہیں کہ ایک مرتبہ نبی ﷺ ہمارے پاس تشریف لائے تو ہم آپس میں مذاکرہ کر رہے تھے۔ آپ ﷺ نے پوچھا: کیا

حضرت عیسیٰ ﷺ دمشق کے مشرقی مینار کے پاس پر نازل ہوں گے:

حدیث نمبر:- ۲۸

”عَنْ أَوْسِ بْنِ أَوْسِ الثَّقَفِيِّ عَنِ النَّبِيِّ ﷺ قَالَ: يَنْزِلُ عِيسَى ابْنُ مَرْيَمَ عِنْدَ الْمَنَارَةِ الْبَيْضَاءِ شَرْقِيَّ دِمَشْقَ.“ (درمنثور، ج: ۳، ص: ۲۳۵، کنز العمال، ج: ۷، ص: ۲۰۳)

ترجمہ:...” حضرت اوس بن اوس ثقفیؓ سے روایت ہے کہ رسول اللہ ﷺ نے فرمایا کہ: عیسیٰ بن مریم ﷺ دمشق کی جانب مشرق میں سفید منارے کے پاس نازل ہوں گے۔“

حضرت عیسیٰ ﷺ کا حضرت مہدی علیہ الرضوان کے پیچھے نماز پڑھنا:

حدیث نمبر:- ۲۹

”عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ ﷺ يَنْزِلُ عِيسَى ابْنُ مَرْيَمَ فَيَقُولُ أَمِيرُهُمُ الْمَهْدِيُّ تَعَالَى صَلِّ بِنَا فَيَقُولُ لَا: إِنَّ بَعْضَكُمْ عَلَى بَعْضٍ أَمْرَاءُ تَكْرِمَةَ اللَّهِ لِهَيْدِهِ الْأُمَّةِ.“ (الماوی للبتاوی، ج: ۲، ص: ۶۳)

ترجمہ:...” حضرت جابر بن عبد اللہ سے روایت ہے کہ رسول اللہ ﷺ نے فرمایا۔ عیسیٰ بن مریم ﷺ نازل ہوں گے تو

علامات کبریٰ میں شامل فرمایا ہے۔

سیدنا امام مہدی علیہ الرضوان نام
ونسب اور حلیہ مبارک

حدیث نمبر:- ۳۱

”عَنْ عَبْدِ اللَّهِ قَالَ: قَالَ رَسُولُ

اللَّهِ ﷺ لَا تَذْهَبُ الدُّنْيَا حَتَّى يَمْلِكَ
الْعَرَبَ رَجُلٌ مِنْ أَهْلِ بَيْتِي يُوَاطِئُ اسْمَهُ
إِسْمِي.“ (ترمذی، ج: ۲، ص: ۴۷)

ترجمہ:.... ”حضرت عبداللہ بن مسعود
سے روایت ہے کہ رسول اللہ ﷺ نے فرمایا:
دنیا کا اس وقت تک خاتمہ نہیں ہوگا جب تک
کہ میرے اہل بیت سے ایک شخص عرب پر
حاکم نہ ہو۔ جو میرے ہم نام ہوگا۔“

فائدہ:- ابوداؤد میں ہے کہ حضرت علیؑ

نے اپنے فرزند حضرت حسنؑ کی طرف دیکھ کر فرمایا:
میرا یہ فرزند سید ہوگا، جیسا کہ آنحضرت ﷺ نے
اس کے متعلق فرمایا ہے اور اس کی نسل سے ایک
شخص پیدا ہوگا جس کا نام تمہارے نبی کے نام پر
ہوگا، وہ عادات میں حضرت حسنؑ کے مشابہ ہوگا،
لیکن صورت میں مشابہ نہ ہوگا۔

حدیث نمبر:- ۳۲

”عَنْ أُمِّ سَلَمَةَ قَالَتْ سَمِعْتُ
رَسُولَ اللَّهِ ﷺ يَقُولُ: الْمَهْدِيُّ مِنْ
وُلْدِ فَاطِمَةَ.“ (ابن ماجہ، ص: ۳۰۰)

ترجمہ:.... ”حضرت ام سلمہؓ فرماتی
ہیں کہ میں نے رسول اللہ ﷺ کو یہ فرماتے
ہوئے سنا کہ: امام مہدی علیہ الرضوان
حضرت فاطمہؓ کی اولاد میں سے ہوں گے۔“

حدیث نمبر:- ۳۳

”عَنْ أَبِي سَعِيدٍ الْخُدْرِيِّ قَالَ:

قَالَ رَسُولُ اللَّهِ ﷺ: الْمَهْدِيُّ مِنِّي
أَجْلَى الْجَبْهَةِ أَقْنَى الْأَنْفِ يَمْلَأُ
الْأَرْضَ قِسْطًا وَعَدْلًا كَمَا مَلَأَتْ
ظُلْمًا وَجَوْرًا وَيَمْلِكُ سَبْعَ سِنِينَ.“

(ابوداؤد، ج: ۲، ص: ۱۳۱)

ترجمہ:.... ”حضرت ابوسعید خدریؓ سے
روایت ہے کہ رسول اللہ ﷺ نے فرمایا: مہدی
(علیہ الرضوان) میری اولاد میں سے ہوگا۔ جس
کی پیشانی کشادہ اور ناک بلند ہوگی۔ دنیا کو
عدل وانصاف سے پھر بھر دے گا۔ جب کہ اس
وقت وہ ظلم و ستم سے بھر چکی ہوگی۔ ان کی
حکومت سات سال تک رہے گی۔“

حدیث نمبر:- ۳۴

”عَنْ أَبِي سَعِيدٍ الْخُدْرِيِّ قَالَ:

قَالَ رَسُولُ اللَّهِ ﷺ: إِنَّا الَّذِي يُصَلِّي
عِيسَى ابْنَ مَرْيَمَ خَلْفَهُ.“

(الماوی، ج: ۲، ص: ۶۳)

ترجمہ:.... ”حضرت ابوسعید خدریؓ
روایت کرتے ہیں کہ رسول اللہ ﷺ نے فرمایا:
ہم میں سے ایک شخص ایسا ہوگا جس کے پیچھے
عیسیٰ ابن مریمؑ اقتداء فرمائیں گے۔“

حدیث نمبر:- ۳۵

”عَنْ جَابِرٍ قَالَ: قَالَ رَسُولُ
اللَّهِ ﷺ: يَكُونُ فِي آخِرِ أُمَّتِي خَلِيفَةٌ
يَخْشَى الْمَالَ حَشْيًا وَلَا يَعْدُهُ عَدًّا.“

(مسلم، ج: ۲، ص: ۳۹۵)

ترجمہ:.... ”حضرت جابرؓ سے روایت
ہے کہ رسول اللہ ﷺ نے فرمایا۔ میری امت
کے آخر میں ایک خلیفہ ہوگا جو مال دونوں
ہاتھ سے بھر بھر کر دے گا اور اس کو شمار نہیں

کرے گا۔“

احادیث مبارکہ دربارہ دجال اکبر
حدیث نمبر:- ۳۶

”عَنْ عُمَرَ بْنِ حُصَيْنٍ قَالَ
سَمِعْتُ رَسُولَ اللَّهِ ﷺ يَقُولُ: مَا بَيْنَ
خَلْقِ آدَمَ إِلَى قِيَامِ السَّاعَةِ أَمْرٌ أَكْبَرُ مِنْ
الدَّجَالِ.“ (مسلم، ج: ۲، ص: ۴۰۵)

ترجمہ:.... ”حضرت عمران بن حصینؓ
کہتے ہیں کہ میں نے رسول اللہ ﷺ کو یہ
فرماتے ہوئے سنا ہے کہ آدمؑ کی پیدائش
سے لے کر قیامت آنے تک دجال سے
زیادہ بڑا اور کوئی فتنہ نہیں ہے۔“

حدیث نمبر:- ۳۷

”عَنْ حُدَيْفَةَ قَالَ: قَالَ رَسُولُ
اللَّهِ ﷺ: الدَّجَالُ أَعْوَرُ الْعَيْنِ
الْيُسْرَى، جُفَا لُ الشَّعْرِ، مَعَهُ جَنَّةُ
وَنَارُهُ، فَنَارُهُ جَنَّةٌ وَجَنَّتُهُ نَارٌ.“

(مسلم، ج: ۲، ص: ۴۰۰)

ترجمہ:.... ”حضرت حذیفہؓ سے
روایت ہے کہ رسول اللہ ﷺ نے فرمایا:
دجال بائیں آنکھ سے کانا ہوگا۔ اس کے جسم
پر بہت گھنے بال ہوں گے اور اس کے ساتھ
اس کی جنت اور دوزخ بھی ہوگی۔ لیکن جو
اس کی جنت نظر آئے گی، دراصل وہ دوزخ
ہوگی اور جو دوزخ نظر آئے گی، وہ اصل میں
جنت ہوگی۔ (لہذا جس کو وہ جنت بخشنے گا، وہ
دوزخی ہوگا اور جس کو اپنی دوزخ میں ڈالے
گا، وہ جنتی ہوگا)۔“

حدیث نمبر:- ۳۸

”عَنْ أَبِي عُبَيْدَةَ ابْنِ الْجَرَّاحِ

کہ وہ اس سے دور ہی دور رہے۔ بخدا! ایک شخص کو اپنے دل میں یہ خیال ہوگا کہ وہ مؤمن آدمی ہے، لیکن ان عجائبات کو دیکھ کر جو اس کے ساتھ ہوں گے، وہ بھی اس کے

پچھے لگ جائے گا۔“

اللہم إنا نعوذ بك من فتنه

المسيح الدجال!

☆☆.....☆☆

قَالَ رَسُولُ اللَّهِ ﷺ مَنْ سَمِعَ بِالذَّجَالِ فَلْيَأْمُرْهُ بِاللَّهِ إِنَّ الرَّجُلَ لَيَأْتِيهِ وَهُوَ يَحْسَبُ أَنَّهُ مُؤْمِنٌ فَيَتَّبِعُهُ مِمَّا يَتَّبِعُ مَعَهُ مِنَ الشُّبُهَاتِ.“

(ابوداؤد، ج: ۲، ص: ۱۳۳)

ترجمہ: ... ”حضرت عمران ابن حصینؓ

سے روایت ہے کہ رسول اللہ ﷺ نے فرمایا:

دیکھو جو شخص دجال کی خبر سنے، اس کو چاہئے

قَالَ سَمِعْتُ رَسُولَ اللَّهِ ﷺ يَقُولُ: إِنَّهُ لَمْ يَكُنْ نَبِيٌّ بَعْدَ نُوحٍ الْوَاقِدُ أَنْذَرَ قَوْمَهُ الدَّجَالَ وَإِنِّي أَنْذَرُكُمْ مَوْهُ.“

(ترمذی، ج: ۲، ص: ۲۷)

ترجمہ: ... ”حضرت ابو سعید بن

جراحؓ کہتے ہیں کہ میں نے رسول اللہ ﷺ

کو یہ فرماتے ہوئے خود سنا ہے کہ حضرت نوح

علیہ السلام کے بعد جو بھی نبی آیا ہے، اس نے اپنی قوم

کو دجال سے ضرور ڈرایا ہے اور میں بھی تم کو اس

سے ڈراتا ہوں۔“

حدیث نمبر: -۳۹

تحفظ ختم نبوت پروگرام دریاخان مری

(قاری عبداللہ فیض) عالمی مجلس تحفظ ختم نبوت دریاخان مری کے زیر اہتمام جامع مسجد ابو بکر نزد

جمالی پیٹرول پمپ دریاخان مری میں بروز منگل ۹ مارچ ۲۰۲۱ء ختم نبوت کانفرنس نواب شاہ کی تیاری کے

سلسلہ میں تحفظ ختم نبوت پروگرام کا انعقاد کیا گیا۔ یہ پروگرام بعد نماز مغرب تارات گئے جاری رہا۔

پروگرام کی سرپرستی قاری محمد حسن مورجو صاحب نے جبکہ عمرانی عبدالشکور اعظم انصاری صاحب نے کی۔

صدارت مفتی محمد اسماعیل آرائیں نے اور اسٹیج سیکرٹری کے فرائض مولانا حافظ خضر حیات صاحب نے

سراجم دیئے۔ تحفظ ختم نبوت پروگرام کا آغاز بعد نماز مغرب تلاوت قرآن کریم سے کیا گیا۔ تلاوت کی

سعادت حضرت قاری زاہد حسین مورجو صاحب نے حاصل کی، حافظ محمد راہو صاحب نے حمد و نعت پیش

کیں۔ بعد ازاں حضرت مولانا ثناء اللہ گسی صاحب نے بیان کیا اور پھر نماز عشاء کا وقفہ کیا گیا۔ دوسری

نشست میں تلاوت قرآن کریم کی سعادت حضرت قاری نیاز احمد خان صھیلی صاحب نے حاصل کی۔ حضرت

مولانا محمد قاسم سومرو صاحب خطیب جامع مسجد کنڈیاریو نے بیان کیا، حضرت مولانا تجمل حسین صاحب

(مبلغ عالمی مجلس تحفظ ختم نبوت نواب شاہ ڈویرن) نے بیان کیا اور نواب شاہ ختم نبوت کانفرنس میں شرکت

کی دعوت دی، حضرت مولانا قاضی احسان احمد صاحب (مرکزی رہنماء عالمی مجلس تحفظ ختم نبوت کراچی)

نے بھی خطاب کیا۔ پروگرام میں قاری عبدالماجد خان صھیلی، مولانا محمد یوسف بروہی، حافظ محمد اسحاق، قاری

مسعود احمد مری، حافظ عبدالحق مری، حافظ عبدالحلیم، مولانا حافظ گل شیر، حافظ محمد عرفان، سینٹ عبدالرحمان

انصاری، بھائی عبدالرؤف انصاری، بھائی امجد حسین خان صھیلی، بھائی راشد خان صھیلی اور بھائی شاہد حسین

خان صھیلی، بھائی سعید احمد موٹیو جو سمیت دیگر احباب نے بھرپور شرکت کی۔ دعا ہے کہ اللہ تعالیٰ تمام ساتھیوں

کے تعاون اور محنت و کوشش کو شرف قبولیت عطا فرمائے، اس پروگرام کو اپنی بارگاہ میں قبول فرمائے، اور ہم

سب کو تادم آخر عقیدہ ختم نبوت کے تحفظ کا کام کرنے کی توفیق عطا فرمائے اور حضور سرور کونین صلی اللہ علیہ

وسلم کی مبارک شفاعت کے حصول کا ذریعہ بنائے۔ آمین یارب العالمین بجاہ سید المرسل و خاتم النبیین۔

”عَنْ أَبِي هُرَيْرَةَ قَالَ: قَالَ

رَسُولُ اللَّهِ ﷺ: أَلَا أُخْبِرُكُمْ عَنِ

الدَّجَالِ حَدِيثًا مَا حَدَّثَهُ نَبِيُّ قَوْمِهِ إِنَّهُ

أَعْوَرَ وَإِنَّهُ يَجِيئُ مَعَهُ مِثْلَ الْجَنَّةِ وَالنَّارِ

فَأَلْبِي يَقُولُ إِنَّهَا الْجَنَّةُ هِيَ النَّارُ وَإِنِّي

أَنْذَرُكُمْ بِهِ كَمَا أَنْذَرَ بِهِ نُوحٌ قَوْمَهُ.“

(مسلم، ج: ۲، ص: ۳۰۰)

ترجمہ: ... ”حضرت ابو ہریرہؓ سے

روایت ہے کہ رسول اللہ ﷺ نے فرمایا: کیا

میں تم کو دجال کے متعلق ایسی بات نہ بتاؤں

جو آج تک کسی نبی نے اپنی امت کو نہ بتائی

ہو۔ دیکھو وہ کانا ہوگا اور اس کے ساتھ جنت

اور دوزخ کے نام سے دو شعبدے بھی

ہوں گے۔ تو جس کو وہ جنت کہے گا، وہ

درحقیقت دوزخ ہوگی۔ دیکھو دجال سے میں

بھی تم کو اسی طرح ڈراتا ہوں، جیسا کہ

نوح علیہ السلام نے اپنی قوم کو ڈرایا تھا۔

حدیث نمبر: -۳۰

”عَنْ عُمَرَ بْنِ حُصَيْنٍ قَالَ:

خاتم النبیین حضرت محمد مصطفیٰ ﷺ کی

سیرتِ پاک کے چند روشن ابواب

حافظ محمود راجا، سجاول

قسط: ۱۳

اور وزیر (ان کے) بدکار ہوں گے، امین خیانت کرنے لگیں گے، اور نمازیں ضائع کر دی جائیں گی، پس اس وقت تم اپنی نماز کو اس کے وقت پر ادا کرنا، اے مسلمان! اس وقت مشرق سے بھی لوگ آئیں گے اور مغرب سے بھی لوگ آئیں گے، ان کے جسم تو انسان ہی کے ہوں گے، لیکن دل ان کے شیاطین کے دل ہوں گے، نہ تو انہیں چھوٹوں پر رحم آئے گا، اور نہ بڑوں کی توقیر کریں گے، اس وقت اے مسلمان! لوگ (بیت الحرام) کعبہ کا حج تو کریں گے، لیکن ان کے بادشاہوں کا حج سیر و تفریح کے طور پر، ان کے مالداروں کا تجارت کے لئے اور ان کے مسکینوں کا مانگنے کی غرض سے اور ان کے قاریوں کا (حج) ریا اور دکھلاوے کے لئے ہوگا، دریافت کیا گیا کہ کیا ایسا بھی ہوگا؟ اے اللہ کے رسول! فرمایا: ہاں! اس ذات کی قسم جس کے قبضے میں میری جان ہے، اس وقت اے مسلمان! جھوٹ بچھیل جائے گا، دم دار ستارہ نظر آئے گا۔ عورت اپنے شوہر کے ساتھ تجارت میں شریک ہوگی، اور بازار کے قریب قریب ہو جائیں گے، دریافت کیا گیا، ان کے قریب قریب ہونے کا کیا مطلب ہے؟ فرمایا: کساد بازاری اور نفع کی کمی، اس وقت اے مسلمان! اللہ طوفان بھیجے گا، جس میں زرد سانپ ہوں گے اور وہ سانپ علماء کے سروں سے چٹ جائیں گے، اس لئے کہ

لگے گا اور اسلام رخصت ہو جائے گا۔ فقط اس کا نام ہی رہ جائے گا اور قرآن بھی رخصت ہو جائے گا، فقط اس کے حروف رہ جائیں گے اور قرآن کی جلدوں کو سونے میں منڈھا جائے گا۔ میری امت کے لوگوں کا موٹاپا بڑھ جائے گا، لونڈیوں سے مشورے لئے جانے لگیں گے، منبروں سے کم عمر کے لوگ (نااہل) خطبے دیں گے، کام کی بات عورتوں کے ہاتھ میں ہوگی، اس وقت مسجدوں کو خوب سجایا جائے گا، جیسے کہ گرجا گھر اور یہودیوں کی عبادت گاہیں سجائی اور سنواری جاتی ہیں اور مینارے بہت بلند کئے جائیں گے، نمازیوں کی صفیں تو زیادہ ہوں گی، لیکن دل اور زبان اور خیالات اور خواہشات بالکل الگ الگ ہوں گے۔ حضرت سلمانؓ نے عرض کیا: یا رسول اللہ! کیا ایسا بھی ہوگا؟ آپ صلی اللہ علیہ وسلم نے فرمایا: ہاں! اس ذات کی قسم جس کے قبضے میں محمد صلی اللہ علیہ وسلم کی جان ہے اس وقت اے مسلمان، مومن تو ان کی نگاہوں میں لونڈی سے بھی زیادہ ذلیل ہوگا۔ اس کا دل اس کے سینہ میں پیچ و تاب کھا کر ایسا گھلے گا، جیسے نمک پانی میں گھلتا ہے، ضرورت پوری کرنے لگیں گے اور عورتوں سے عورتیں اور لڑکوں پر اس طرح رشک ہونے لگے گا، جس طرح نوجوان کنواری لڑکی پر، اس وقت اے مسلمان فاسق لوگ قائد اور امیر بن بیٹھیں گے،

حضرت ابن عباسؓ سے روایت ہے، وہ بیان کرتے ہیں کہ نبی کریم صلی اللہ علیہ وسلم نے حجۃ الوداع کے موقع پر حج کیا، پھر کعبہ کے دروازے کا کنڈا پکڑ کر ارشاد فرمایا: لوگو! کیا تمہیں قیامت کی نشانیاں اور شرطیں نہ بتاؤں؟ اس پر حضرت سلمان فارسیؓ نے عرض کیا، ہمارے ماں باپ آپ صلی اللہ علیہ وسلم پر قربان ہوں، اے اللہ کے رسول! آپ صلی اللہ علیہ وسلم ہمیں اس کی اطلاع دیں۔ آپ صلی اللہ علیہ وسلم نے ارشاد فرمایا کہ قیامت کی نشانیاں میں ہے، نماز کا ضائع کرنا، خواہش نفس کی طرف جھکنا۔ مال داروں کی تعظیم (مال کی وجہ سے) کرنا۔ اس پر سلمان فارسیؓ نے پوچھا کیا ایسا ہوگا؟ اے اللہ کے رسول، آپ صلی اللہ علیہ وسلم نے فرمایا: ہاں! اس ذات کی قسم جس کے قبضے میں محمد صلی اللہ علیہ وسلم کی جان ہے، اس وقت زکوٰۃ کو تاوان سمجھا جائے گا اور مال غنیمت اپنی دولت سمجھی جائے گی۔ جھوٹے کو سچا سمجھا جائے گا اور سچے کو جھوٹا سمجھا جائے گا، خیانت کرنے والا امانت دار کہلائے گا اور امانت دار خائن سمجھا جائے گا اور رو بیضہ (عاجز لوگ) خطاب کریں گے، پوچھا گیا: یا رسول اللہ! رو بیضہ سے مراد کون لوگ ہیں؟ فرمایا: لوگوں میں وہ خطاب کریں گے، جن کو بولنے کا ڈھنگ بھی نہ آتا ہوگا اور حق کے دس حصوں میں نوکا انکار ہونے

نماز پڑھی، اتنی لمبی تھی کہ لوگ غش کھا کر گرنے لگے، نماز میں نبی کریم صلی اللہ علیہ وسلم روتے تھے اور فرماتے تھے، اے رب! کیا آپ نے اس کا وعدہ نہیں فرما رکھا کہ آپ ان لوگوں کو میرے ہوتے ہوئے عذاب نہ فرمائیں گے، اور ایسی حالت میں بھی عذاب نہ فرمائیں گے کہ وہ لوگ استغفار کرتے رہیں، پھر حضور اقدس صلی اللہ علیہ وسلم نے لوگوں کو نصیحت فرمائی کہ جب کبھی ایسا موقع ہو اور آفتاب اور چاند گرہن ہو جائے، تو گھبرا کر نماز کی طرف متوجہ ہو جایا کرو، میں جو آخرت کے حالات دیکھتا ہوں اگر تم کو معلوم ہو جائیں تو ہنسنا کم کر دو، اور رونے کی کثرت کر دو، جب کبھی ایسا حادثہ یا حالت پیش آئے تو نماز پڑھو، دعا مانگو، صدقہ کرو۔

نبی کریم صلی اللہ علیہ وسلم ایک مرتبہ تمام رات روتے رہے اور صبح تک نماز میں یہ آیت تلاوت فرماتے رہے:

”ان تعذبہم فانہم عبادک
وان تغفر لہم فانک انت العزیز
الحکیم۔“

ترجمہ: ”اے اللہ! اگر آپ ان کو سزا دیں جب بھی آپ مختار ہیں کہ یہ آپ کے بندے ہیں اور آپ ان کے مالک اور مالک کو حق ہے کہ بندوں کو جرائم پر سزا دے اور اگر آپ ان کو معاف فرمادیں تو بھی آپ مختار ہیں کہ آپ زبردست قدرت والے ہیں تو معافی پر بھی قدرت ہے اور حکمت والے ہیں تو معافی بھی حکمت کے موافق ہوگی۔“ (بیان القرآن)

(جاری ہے)

گیا اور وہ ابر کو دیکھ کر خوش ہوئے تھے کہ اس ابر میں ہمارے لئے پانی برسایا جائے گا، حالانکہ اس میں عذاب تھا۔ (درمنثور)

اللہ جل شانہ کا ارشاد ہے: ”فلما راوہ عارضا مستقبل او دیتہم“ ”الآیت ترجمہ ان لوگوں نے (یعنی قوم عاد نے) جب اس بادل کو اپنی وادیوں کے مقابل آتے دیکھا، تو کہنے لگے یہ بادل تو ہے جس کی تم لوگ جلدی مچاتے تھے اور نبی سے کہتے تھے کہ اگر تو سچا ہے تو ہم پر عذاب لا، ایک آندھی ہے جس میں دردناک عذاب ہے جو کہ ہر چیز کو اپنے رب کے حکم سے ہلاک کر دے گا، چنانچہ وہ لوگ اس آندھی کی وجہ سے ایسے تباہ ہو گئے کہ بجز ان کے مکانات کے کچھ نہ دکھائی دیتا تھا، اور ہم مجرموں کو اسی طرح سزا دیا کرتے ہیں۔“

(بیان القرآن)

ایک صحابی ابوالدرداءؓ فرماتے ہیں کہ حضور اقدس صلی اللہ علیہ وسلم کا معمول تھا کہ جب آندھی چلتی تو حضور اقدس صلی اللہ علیہ وسلم گھبرا کر مسجد میں تشریف لے جاتے۔ (جمع الفوائد)

حضور اقدس صلی اللہ علیہ وسلم کی زندگی مبارک میں سورج گرہن ہو گیا، صحابہ کو فکر ہوئی کہ اس موقع پر حضور اقدس صلی اللہ علیہ وسلم کیا عمل فرمائیں گے؟ کیا کریں گے؟ اس کی تحقیق کی جائے، جو حضرات اپنے اپنے کام میں مشغول تھے چھوڑ کر دوڑے ہوئے آئے، نو عمر لڑکے جو کہ تیر اندازی کی مشق کر رہے تھے ان کو چھوڑ کر لپکے ہوئے آئے، تاکہ دیکھیں کہ حضور اقدس صلی اللہ علیہ وسلم اس وقت کیا کریں گے؟ نبی کریم صلی اللہ علیہ وسلم نے دو رکعت کسوف کی

انہوں نے برائیاں دیکھیں لیکن ان کے بدلنے کی مطلق کوشش نہ کی (حضرت سلمانؓ نے عرض کیا) کیا یہ بھی ہوگا؟ یا رسول اللہ! فرمایا: ہاں! اس ذات کی قسم جس نے محمد صلی اللہ علیہ وسلم کو حق کے ساتھ مبعوث کیا ہے۔

(رواہ ابن مردویہ والامام السیوطی فی الدر المنثور)
حضرت عائشہؓ فرماتی ہیں کہ جب آندھی وغیرہ ہوتی تو حضور اقدس صلی اللہ علیہ وسلم کے چہرہ انور پر اس کا اثر ظاہر ہوتا تھا اور چہرہ انور کا رنگ فق ہو جاتا تھا اور خوف کی وجہ سے کبھی اندر تشریف لے جاتے کبھی باہر، اور یہ دعا پڑھتے رہتے:

”اللہم انی اسئلک خیرھا و خیر ما فیھا و خیر ما ارسلت بہ و اعوذ بک من شرھا و شر ما فیھا و شر ما ارسلت بہ۔“

ترجمہ: ”یا اللہ! اس ہوا کی بھلائی چاہتا ہوں اور جو اس ہوا میں ہو، بارش وغیرہ اس کی بھلائی چاہتا ہوں اور جس غرض سے یہ بھیجی گئی اس کی بھلائی چاہتا ہوں، یا اللہ! میں اس ہوا کی برائی سے پناہ مانگتا ہوں اور جو چیز اس میں ہے اور جس غرض سے یہ بھیجی گئی اس کی برائی سے پناہ مانگتا ہوں۔“

اور جب بارش شروع ہو جاتی تو چہرہ انور پر انبساط شروع ہو جاتا، میں نے عرض کیا: یا رسول اللہ! سب لوگ جب ابر دیکھتے ہیں تو خوش ہوتے ہیں کہ بارش کے آثار شروع ہوئے، لیکن آپ صلی اللہ علیہ وسلم پر ایک گرانی محسوس ہوتی ہے، حضور اقدس صلی اللہ علیہ وسلم نے ارشاد فرمایا: عائشہؓ! مجھے اس کا کیا اطمینان ہے کہ اس میں عذاب نہ ہو، قوم عاد کو ہوا کے ذریعہ ہی عذاب دیا

تحفظ ختم نبوت کانفرنس، نواب شاہ

رپورٹ: قاری عبداللہ فیض

صاحب (امیر عالمی مجلس تحفظ ختم نبوت شہدادپور) نے اختتامی دعاً کرائی۔

کانفرنس سے خطاب کرتے ہوئے حضرت مولانا اللہ وسایا صاحب نے فرمایا کہ علماء کرام اور کارکنان ختم نبوت نے ہمیشہ تحفظ ختم نبوت اور ناموس رسالت کے قانون کے خلاف سازشیں ناکام بنائیں اس قانون میں ترمیم کی کوششیں آئندہ بھی کامیاب نہیں ہونے دی جائیں گی۔

حضرت مولانا سائیں عبدالحجیب قریشی صاحب (پیر شریف والوں) نے خطاب کرتے

عشاً کانفرنس سے حضرت مولانا محمد راشد مدنی صاحب (مقامی امیر عالمی مجلس تحفظ ختم نبوت نڈو آدم)، حضرت مولانا قاضی احسان احمد صاحب (مرکزی مبلغ عالمی مجلس تحفظ ختم نبوت کراچی)، حضرت مولانا اللہ وسایا صاحب (مرکزی راہنما عالمی مجلس تحفظ ختم نبوت)، حضرت مولانا سائیں عبدالحجیب قریشی صاحب (درگاہ پیر شریف)، حضرت مولانا علامہ راشد محمود سومرو صاحب (جزل سیکرٹری JUI صوبہ سندھ) و دیگر علماء کرام کے خطاب ہوئے، آخر میں حضرت مولانا محمد سلیم

نواب شاہ..... عالمی مجلس تحفظ ختم نبوت ضلع نواب شاہ کے زیر اہتمام بروز جمعہ ۱۹ مارچ ۲۰۲۱ء جامع مسجد کبیر زردریلوے اسٹیشن نواب شاہ میں ایک عظیم الشان تحفظ ختم نبوت کانفرنس کا انعقاد کیا گیا، کانفرنس بعد نماز مغرب تارات گئے جاری رہی۔ کانفرنس کی مختلف نشستوں کی صدارت حضرت مولانا قاری محمد انیس (امیر عالمی مجلس تحفظ ختم نبوت نواب شاہ)، حضرت مولانا حزب اللہ کھوسو، حضرت مولانا محمد سلیم (شیخ الحدیث جامعہ دارالعلوم الحسینیہ شہدادپور) نے کی۔ کانفرنس کے جملہ امور کی نگرانی حضرت مولانا تجل حسین (مبلغ عالمی مجلس تحفظ ختم نبوت نواب شاہ) نے ادا کی جبکہ اسٹیج سیکرٹری کے فرائض راقم نے ادا کئے۔

کانفرنس کا آغاز بعد نماز مغرب تلاوت قرآن کریم سے کیا گیا۔ تلاوت کی سعادت حافظ محمد حاشر نے حاصل کی، حافظ محمد اعظم قریشی نے ہدیہ نعت پیش کیا، حضرت مولانا ثناء اللہ گسی صاحب، حضرت مولانا توصیف احمد صاحب (مبلغ عالمی مجلس تحفظ ختم نبوت حیدرآباد) نے بیان کیا اور اس کے بعد نماز عشاء کا وقفہ ہوا۔

بعد نماز عشاء دوسری نشست میں تلاوت قرآن کریم کی سعادت حضرت مولانا قاری محمد انیس صاحب نے حاصل کی، حافظ منیر احمد صاحب نے وقفہ وقفہ سے حمد، نعتیں اور نظمیں پیش کیں۔ بعد نماز

پانچ روزہ تحفظ ختم نبوت کورس

نارتھ ناظم آباد کراچی (حافظ سید عرفان علی شاہ) عالمی مجلس تحفظ ختم نبوت کے زیر اہتمام مدرسہ جویرہ للبنات نارتھ ناظم آباد بلاک ڈی میں ۳۱ مارچ تا ۵ اپریل ۲۰۲۱ء پانچ روزہ ”تحفظ ختم نبوت کورس“ منعقد کیا گیا۔ جس میں تقریباً پچیس طالبات نے شرکت کی۔ کورس کا دورانیہ روزانہ ڈیڑھ گھنٹہ مقرر کیا گیا تھا۔ کورس میں درج ذیل عنوانات پر اسباق پڑھائے گئے:

(۱) عقیدہ ختم نبوت کی اہمیت و فضیلت: قرآن و حدیث کی روشنی میں، (۲) جھوٹے مدعیان نبوت کے دعاوی، اوصاف نبوت، (۳) مرزا قادیانی کا تعارف، دعاوی اور پیشینگوئیاں، تحریکات ختم نبوت کے مختصر حالات، (۴) قادیانیوں اور دوسرے کافروں میں فرق، حضرت مہدی علیہ الرضوان کا تعارف، علامات، حضرت عیسیٰ علیہ السلام اور مرزا غلام احمد قادیانی سے ان کا تقابل۔

آخری دن حضرت مولانا قاضی احسان احمد (مرکزی مبلغ عالمی مجلس تحفظ ختم نبوت) کا بیان ہوا، جس میں آپ نے جامع انداز میں تمام عنوانات پر مختصراً اظہار خیال کیا۔ قادیانی مصنوعات کے بائیکاٹ کی درخواست کی اور عالمی مجلس تحفظ ختم نبوت کا تعارف کروایا۔ حضرت قاضی صاحب کی پُرسوز دعا پر یہ کورس اختتام پذیر ہوا۔ اللہ رب العزت اپنی بارگاہ میں شرف قبولیت بخشیں۔ آمین

مقامات پر کیمپ لگائے گئے اور ایک دن پہلے موٹرسائیکلوں پر ختم نبوت ریلی نکالی گئی جمعہ کے اجتماعات میں اعلانات کئے گئے۔ کانفرنسیں، اجلاس، تربیتی پروگرام اور بھرپور ملاقاتیں ہوئیں علاقوں میں کافی محنت ہوئی۔ اسی طرح عالمی مجلس تحفظ ختم نبوت نواب شاہ کے مقامی ذمہ داران اور کارکنان نے بھرپور محنت کی۔

آخر میں دعا ہے کہ اللہ تعالیٰ تمام ساتھیوں کے تعاون اور محنت و کوشش کو شرف قبولیت عطا فرمائے، اس کانفرنس کو اپنی بارگاہ میں قبول فرمائے، اور ہم سب کو تادم آخر عقیدہ ختم نبوت کے تحفظ کا کام کرنے کی توفیق عطا فرمائے اور حضور سرور کونین صلی اللہ علیہ وسلم کی مبارک شفاعت کے حصول کا ذریعہ بنائے۔ آمین یارب العالمین بجاہ سید الرسل و خاتم النبیین۔

عبدالرؤف رحیمی، مولانا عبداللہ بروہی، مولانا مطیع اللہ خالد، بھائی شاہد جوکیو، مولانا ارشاد احمد، مولانا مفتی سمیع اللہ گسی، مولانا صفی اللہ، مولانا ضیاء الدین مبین، مولانا مفتی محمد عثمان حامد، مولانا مفتی محمد سہیل، قاری عبدالخلیم فاروقی و دیگر علماء کرام نے بھرپور شرکت کی۔

کانفرنس کے شرکاء کے لئے طعام کا بندوبست جامع مسجد صغیر میں کیا گیا تھا جہاں بھائی عبدالرؤف قریشی صاحب، قاری علی اصغر صاحب نے جمع پوری ٹیم کے بھرپور خدمت کی۔ خطباء کرام اور علماء کرام کی رہائش و طعام مرکز عالمی مجلس تحفظ ختم نبوت نواب شاہ میں انتظام تھا، جہاں قاری نیاز احمد خاٹھی، مولانا تکلیل احمد، بھائی عدیل احمد و دیگر ساتھیوں نے بھرپور خدمت کی۔

کانفرنس کی تیاری کے لئے شہر میں تین

ہوئے عالمی مجلس تحفظ ختم نبوت کی خدمات کو سراہا۔ اور شرکاء سے پُر زور اپیل کی کہ قادیانی اور ان کی مصنوعات کا مکمل بائیکاٹ کریں۔

حضرت مولانا قاضی احسان احمد صاحب نے اکابرین کی عقیدہ ختم نبوت کی حفاظت اور عالمی مجلس تحفظ ختم نبوت کی خدمات و کارکردگی بیان کرتے ہوئے فرمایا کہ ہمیں بھی اپنے علاقوں میں تحفظ ختم نبوت کے کام کو فعال کرنا ہوگا اپنے علاقے کے مبلغ اور اکابر علماء کرام کے مشورے سے تحفظ ختم نبوت میں اپنا کردار ادا کریں اور قادیانیوں کے اداروں اور مصنوعات کا مکمل بائیکاٹ کریں۔

کانفرنس سے خطاب کرتے ہوئے جمعیت علماء اسلام سندھ کے جنرل سیکرٹری حضرت علامہ مولانا راشد محمود سومر مدظلہ نے فرمایا کہ منکرین ختم نبوت کی سازشوں کو کسی صورت کامیاب نہیں ہونے دیں گے ختم نبوت کی چوکیداری کے لئے ہر کلمہ پڑھنے والا مسلمان ہمہ وقت تیار ہے۔

کانفرنس میں ساگھڑ، نوشہرہ و فیروز، دوڑ، بانڈھی، شہداد پور، دریاخان مری، سکرٹڈ و دیگر علاقوں اور نواب شاہ شہر کے مسلمانوں نے بھرپور شرکت کی۔ اسی طرح نواب شاہ شہر کے اکابر علماء کرام مولانا مفتی محمد یونس، مولانا محمد یاسین، مولانا عبدالخالق، مولانا محمد اکبر، مولانا مفتی عبدالرؤف قریشی، مولانا مفتی عقیل احمد، مولانا محمد فیاض، مولانا طارق محمود، مولانا احمد حسین جمالی، مولانا قاری عبدالخالق بروہی، مولانا محمد یاسین بھٹی، مولانا نیاز اللہ مستوی، مولانا محمد امجد مدنی، مولانا مفتی محمد خان، قاری عبدالخالق خاٹھی، مولانا خیر محمد، مولانا عبدالستار ریند، مولانا مفتی محمد عابد، حاجی ایاز علی نوناری، مولانا محمد مدثر، مولانا مفتی

ختم نبوت پر ایمان رکھے بغیر کوئی بھی فرد مسلمان کہلانے کا حق دار نہیں

لاہور.... عالمی مجلس تحفظ ختم نبوت کے مرکزی ناظم نشر و اشاعت مولانا عزیز الرحمن ثانی، مبلغ لاہور مولانا عبدالنعیم، مولانا قاری عظیم الدین شاہ اور قاری جمیل الرحمن اختر نے جمعہ کے اجتماعات سے خطاب کرتے ہوئے کہا ہے کہ رمضان المبارک کا مہینہ امت مسلمہ کے لئے بہت بڑا انعام ہے۔ رمضان المبارک اللہ کی طرف سے ایک معزز اور بابرکت مہمان ہے، جو ہمارے لئے بہت سی نعمتیں اور برکتیں لے کر آتا ہے۔ ہمارے آقا اور سردار حضرت محمد مصطفیٰ صلی اللہ علیہ وسلم نے رمضان کی کیا شان و شوکت بیان فرمائی کہ سید الانبیاء بذات خود رمضان المبارک کی بابرکت گھڑیوں کا انتظار دو ماہ قبل فرما رہے ہیں اور حق تعالیٰ شانہ کے حضور دعا گو ہوتے ہیں کہ اے میرے مولا! میری عمر میں اتنی برکت عطا فرما کہ دو ماہ کی گھائی کو صحیح سلامت عبور کر کے اپنے محبوب اور مطلوب (ماہ رمضان) مہمان تک پہنچ سکوں۔ اس ماہ مقدس میں ایک فرض کا ثواب ستر فرضوں تک بڑھا دیا جاتا ہے اور نوافل کا ثواب فرائض کے برابر ہو جاتا ہے۔ علماء کرام نے کہا کہ ختم نبوت کی برکت سے اللہ نے ہمیں رمضان جیسا مقدس مہینہ عطا کیا۔ تحفظ ختم نبوت دین اسلام کی روح ہے ختم نبوت پر ایمان رکھے بغیر کوئی بھی فرد مسلمان کہلانے کا حق دار نہیں۔ انہوں نے کہا کہ ماہ مقدس ہم سے تقاضا کرتا ہے کہ ہم تحفظ ختم نبوت کے لئے بڑھ چڑھ کر کام کریں اور منکرین ختم نبوت قادیانیوں کی اسلام و ملک دشمن سرگرمیوں پر کڑی نظر رکھیں۔

جناب الحاج محمد اسلم بھٹی کی رحلت

مولانا محمد وسیم اسلم، ملتان

سے فارغ ہوئے، ادھر دقت موعود آ پہنچا۔ آپ ۲۰۱۵ء سے ۲۰۱۹ء تک سالانہ ختم نبوت کانفرنس چناب نگر میں شرکت فرماتے رہے۔

راقم الحروف سالانہ ختم نبوت کورس چناب نگر سے فارغ ہو کر گھر پہنچا، ایک روز کے وقفہ کے بعد آپ گھر سے ہسپتال لے جاتے ہوئے اپنی جان جان آفرین کے سپرد کر گئے۔ اگلے روز آپ کی خواہش کے مطابق جامعہ اسلامیہ باب العلوم کبروڑپکا کے شیخ الحدیث حضرت مولانا منیر احمد منور صاحب مدظلہ نے کوہاٹ سے کبروڑپکا کا سفر کر کے نماز جنازہ پڑھائی، جامعہ کے جملہ اساتذہ کرام، عالمی مجلس تحفظ ختم نبوت کے مرکزی رہنما حضرت مولانا اللہ وسایا مدظلہ، مولانا محمد اسحاق ساقی بہاول پور، مولانا محمد ضییب ٹوبہ ٹیک سنگھ، ملتان دفتر سے مولانا حافظ محمد انس، حافظ محمد یوسف ہارون، مولانا اسد اللہ ضیاء، مولانا محمد امین، جناب عزیز الرحمن رحمانی، حافظ محمد اکرم، مولانا حسین احمد دینا پور اور مولانا ظہیر احمد ظہیر چکوال سمیت درجنوں علماء کرام نے جنازہ میں شرکت فرمائی۔

اللہ کریم آپ کی بال بال مغفرت فرمائیں، اپنے جوار رحمت میں جگہ نصیب فرمائیں اور آپ کی تمام سینات کو حسنت میں تبدیل فرمائیں۔ آمین بحرمة خاتم النبیین ﷺ!

☆☆.....☆☆

الحمد تاواناس مکمل قرآن مجید اور پھر درس نظامی کی تمام تر تعلیم حاصل کر کے حضرت مولانا عبدالمجید لدھیانویؒ کے دست مبارک سے سند فراغت حاصل کی۔ بعد ازاں آپ کے اسی فاضل بیٹے کو حکیم العصر حضرت لدھیانویؒ نے عالمی مجلس تحفظ ختم نبوت سے وابستہ کیا جو کہ اس وقت ملتان میں عالمی مجلس تحفظ ختم نبوت کا خادم ہے۔

جناب محمد اسلم بھٹی نے اپنے گھر سے چند قدم کے فاصلے پر ایک اہم چوک کا نام ختم نبوت چوک سے منسوب کرانے کے لئے تحریک چلائی، جسے عملی جامہ پہنانے کے لئے جامعہ باب العلوم کے اس وقت کے ناظم اعلیٰ حضرت مولانا مفتی ظفر اقبال صاحب نے کوشش فرمائی اور اسی چوک میں ایک افتتاحی تقریب منعقد کرائی، جس میں حکیم العصر حضرت لدھیانویؒ اور شاہین ختم نبوت حضرت مولانا اللہ وسایا صاحب مدظلہ العالی نے شرکت فرمائی۔ اسی ختم نبوت چوک میں ہی عالمی مجلس تحفظ ختم نبوت کبروڑپکا کا دفتر بھی موجود ہے۔

الحاج محمد اسلم بھٹی اپنے والد محترم کے انتقال کے بعد جامعہ کی مسجد نزد ختم نبوت چوک کے متولی مقرر ہوئے۔ آپ نے مسجد کی توسیع اور تعمیر جدید کا بیڑا اٹھایا، مسجد کو حدیث خاتم النبیین، مہر نبوت، حجر اسود، گنبد خضریٰ ایسی خوب صورت نائکوں سے مزین کیا۔ ادھر تعمیر جدید کے جملہ امور

جناب الحاج محمد اسلم بھٹی کبروڑپکا ضلع لودھراں ۲۳ اپریل ۲۰۲۱ء داعی اجل کو لبیک کہتے ہوئے دار الفناء سے دارالبقاء کی طرف انتقال فرما گئے۔ انا لله وانا الیہ راجعون!

آپ کے آباء و اجداد ۱۸۵۷ء کی جنگ آزادی کے بعد علاقہ بھٹ ضلع سہارن پور انڈیا سے ہجرت کر کے ریاست بہاول پور میں مقیم ہوئے۔ آپ ۱۹۵۵ء میں ایک شریف النفس، نیک سیرت اور نیک صورت انسان جناب الحاج حافظ فیض بخش بھٹی نور اللہ مرقدہ کے ہاں پیدا ہوئے۔ بلوغت کے بعد دودھائی کا عرصہ مکہ مکرمہ میں گزارا۔ اسی دوران کبروڑپکا کی معروف دینی درس گاہ جامعہ اسلامیہ باب العلوم کے شیخ الحدیث حضرت مولانا عبدالمجید لدھیانویؒ اور مہتمم جناب الحاج غلام محمد عباسی صاحب مدظلہ سے ایسا تعلق قائم ہوا کہ اس کی لاج رکھتے ہوئے تادم زیت جامعہ باب العلوم کبروڑپکا سے منسلک رہے۔

آپ ایک ملنسار، ہنس مکھ، سادہ طبیعت کے مالک اور مرتجان مرنج انسان تھے۔ لباس اور وضع قطع میں کوئی تکلف نہ تھا۔ اپنے علاقہ میں جامعہ کے سفیر تصور کئے جاتے تھے۔ جامعہ اور جامعہ کے جملہ اساتذہ کرام سے تعلق کا صلہ اللہ کریم نے دنیا میں ہی ایسا دیا کہ آپ کے ایک بیٹے (راقم الحروف) نے اسی جامعہ باب العلوم کبروڑپکا سے

مولانا محمد اسماعیل شجاع آبادی کے دعوتی و تبلیغی اسفار

عابد و زاہد، مولانا کفیل خان نے خطاب کیا، جبکہ قاری احمد میاں تھانوی، قاری سید انور الحسن شاہ، قاری مظہر فرید، قاری مومن شاہ نے تلاوت کی سعادت حاصل کی۔ حافظ ابوبکر مدنی، حافظ حسن افضل صدیقی، مولانا محمد قاسم گجر، حافظ سید مظہر شاہ، حافظ شعیب عزیز نے نعت پیش کی۔ مہمانان خصوصی مولانا سید رشید میاں، مولانا طاہر عالم شیخوپورہ، مولانا عبدالنعیم مبلغ لاہور تھے۔

العصر تعلیمی مرکز پھر محل: ہمارے استاذ جی حکیم العصر حضرت مولانا عبدالجید لدھیانوی نور اللہ مرقدہ کے تلمیذ رشید مولانا مفتی محمد شیراز مدظلہ نے شروع کیا۔ مرکز تیزی سے ترقی کی منازل طے کر رہا ہے۔ ۲۱ فروری ساڑھے گیارہ سے سو بارہ بجے تک بیان ہوا، کئی ایک طلبانے نام لکھوائے یہ پروگرام ضلع ٹوبہ ٹیک سنگھ کے مبلغ مولانا خبیب سلمہ کی نگرانی میں ہوا۔

دارالعلوم ربانیہ پھلور: یہ ادارہ ضلع ٹوبہ ٹیک سنگھ کا مرکزی ادارہ ہے، جس کا آغاز ۱۹۳۰ء ہوا، تقریباً اسی سال سے دینی خدمات سرانجام دے رہا ہے۔ اس کی علاقہ بھر میں کئی شاخیں ہیں۔ مرکزی شاخ بستی ریاض المسلمین پھلور میں واقع ہے، جس میں چار سو طلبا، ۱۲۲ اساتذہ کرام کی نگرانی میں تعلیم و تعلم کا سلسلہ جاری رکھے ہوئے ہیں۔ ہر سال کئی ایک علماء کرام دستار و سند فضیلت حاصل کرتے ہیں۔ شعبہ بنات سے اب تک ۲۰۲۵۳ طالبات سند فضیلت حاصل کر چکی ہیں۔ جامعہ کی علاقہ میں ۹۰ شاخیں دینی علوم، قرآن پاک حفظ و ناظرہ کی خدمات میں مصروف ہیں۔ عزیز القدر مولانا محمد خبیب سلمہ کی معیت میں ۲۱ فروری ظہر کی نماز کے بعد بیان ہوا، کئی درجن

رشید اور جامعہ اشرفیہ مسلم ٹاؤن لاہور کے فاضل ہیں۔ آپ نے مسجد سے ملحق مدرسہ قائم کیا۔ درجہ سادہ تک طلبا زیر تعلیم ہیں ہر زمانہ میں یہ مسجد علماء حقہ کا مرکز رہی ہے۔ حضرت مولانا غلام غوث ہزارویؒ، حضرت مولانا مفتی محمود، حضرت مولانا محمد عبداللہ درخواستی، حضرت مولانا محمد علی جالندھریؒ یہاں بارہا تشریف لائے۔ اب یہ مدرسہ مولانا محبت النبی دامت برکاتہم کی سرپرستی میں رو بہ ترقی ہے۔ ۲۰ فروری کو عشاء کے بعد بیان ہوا۔

ختم نبوت کانفرنس: مرکزی جامع مسجد انارکلی لاہور کے بانی مبانی مولانا محمد ابراہیم میاں تھے جو مانسہرہ کے رہنے والے تھے۔ ان کی وفات کے مولانا میاں عبدالرحمن نے ان کی مسند کو سنبھالا آپ عالمی مجلس تحفظ ختم نبوت لاہور کے سرپرست تھے۔ آپ عالمی مجلس تحفظ ختم نبوت لاہور کے سرپرست تھے۔ ایک روڈ ایکسیڈنٹ میں شہید ہوئے۔ اب موصوف کے فرزند ان گرامی مولانا محمد میاں، مولانا احمد میاں، مولانا محمود میاں سلمہ اللہ نے مسجد کی تعمیر جدید کے بعد اسے چار چاند لگائے۔ صاحبزادگان میاں عبدالرحمن نے ۲۰ فروری کو مغرب کے بعد ختم نبوت کانفرنس کا اہتمام کیا، جس میں خطیب ابن خطیب، ترجمان جمعیت حضرت مولانا محمد امجد خان، شیخ الحدیث مولانا نعیم الدین، محمد اسماعیل شجاع آبادی، مولانا محمد عبداللہ

جامع مسجد فاروق اعظم رسول پارک: جامع مسجد میں ۱۹، ۲۰ فروری کو دو روزہ کورس منعقد ہوا۔ ۱۹ فروری کو جامع مسجد عائشہ مسلم ٹاؤن مرکز ختم نبوت کے خطیب مولانا محبوب الحسن طاہر نے عقیدہ ختم نبوت کی حقانیت اور قادیانیت کی سنگینی پر لیکچر دیا۔ ۲۰ فروری کو راقم مولانا قاری عبدالعزیز اور مولانا عبدالنعیم کی معیت میں حاضر ہوا۔ حضرت امام مہدی کا ظہور، دجال کا خروج اور حضرت عیسیٰ علیہ السلام کے قیامت کے قریب نزول کو قرآن و سنت کے دلائل کے ساتھ مدلل اور مہربان کیا۔

جامع مسجد سعدی پارک لاہور: جامع مسجد کی بنیاد ۱۹۳۳ء میں رکھی گئی۔ انک کے مولانا منظور الحق جو دارالعلوم مدنیہ رسول پارک لاہور کے مہتمم مولانا محبت النبی مدظلہ کے چچا تھے۔ انہوں نے ۱۹۵۳ء کی تحریک ختم نبوت میں بے جگری سے حصہ لیا اور قید و بند کی صعوبتوں سے نہ گھبرائے۔ موصوف تحریک ختم نبوت کے پُر جوش لیڈر و راہنما تھے۔ ۱۹۶۰ء تک خطابت و امامت کے فرائض سرانجام دیتے رہے، بعد ازاں آپ کے بھائی مولانا غلام مصطفیٰ خطیب مقرر ہوئے۔ ۱۹۸۷ء تک یہ فرائض سرانجام دیتے رہے۔ ان کے بعد کئی ایک علماء کرام آتے جاتے رہے، ۱۹۹۳ء کو مولانا محمد احسن مدظلہ امام و خطیب مقرر ہوئے۔ موصوف مولانا محبت النبی مدظلہ کے تلمیذ

طلبانے کورس میں شرکت کے لئے نام لکھوائے۔ جامعہ کے نائب مہتمم مولانا محمد امین مدظلہ اور دیگر اساتذہ کرام سے بھی ملاقات ہوئی۔ ہمارے استاذ جی حضرت مولانا عبدالجید لدھیانویؒ بھی اسی مدرسہ میں زیر تعلیم رہے۔

جامعہ علوم شرعیہ ساہیوال: جامعہ کے بانیان حضرت علامہ غلام رسولؒ، مولانا مفتی مقبول احمدؒ، مولانا عبدالجید انورؒ تھے۔ مولانا حافظ عبدالحمیدؒ ایک عرصہ تک اس کے مہتمم رہے۔ ماہ فروری کے اوائل میں ان کا انتقال ہوا۔ ان کی وفات کے بعد مولانا مفتی مقبول احمدؒ کے فرزند ارجمند مولانا طارق مسعود مدظلہ مہتمم بنائے گئے۔ ۲۱ فروری کو جامعہ میں ختم بخاری کی تقریب تھی۔ مولانا طارق مسعود جو ہمارے خیر المدارس کے زمانہ طالب علمی ۱۹۷۴ء کے ساتھی ہیں۔ ان کے حکم پر اس تقریب میں شرکت اور بیان کی سعادت نصیب ہوئی۔

جامعہ رشیدیہ ساہیوال: جامعہ کے بانی حضرت مولانا مفتی فقیر اللہ رائے پوریؒ تھے۔ ان کے ایک فرزند گرامی شیخ الحدیث حضرت مولانا محمد عبداللہ رائے پوریؒ عالمی مجلس تحفظ ختم نبوت کے ایک عرصہ تک مرکزی نائب امیر رہے۔ موصوف خیر العلماء حضرت مولانا خیر محمد جالندھریؒ بانی جامعہ خیر المدارس خلیفہ اجل حکیم الامت حضرت مولانا اشرف علی تھانویؒ کے خلفاء میں سے تھے۔ نظم کے اعتبار سے اصل حضرت مولانا حبیب اللہ فاضل رشیدیؒ، ان کی وفات کے بعد مولانا ولی محمد ہڑپہ، پیر جی عبدالعلیم رائے پوری، مولانا مطیع اللہ رشیدی مہتمم رہے۔ جامعہ کو کئی ایک انقلابات سے گزرنا پڑا۔ وقت تحریر خاندان رشیدی کے چشم و

چراغ مولانا کلیم اللہ رشیدی مہتمم، قاری سعید ابن شہید ناظم ہیں، اول الذکر عالمی مجلس تحفظ ختم نبوت ساہیوال کے امیر بھی ہیں۔ ۲۲ فروری ۱۳ بجے سے پونے ایک بجے تک بیان ہوا، جس میں کثیر تعداد میں طلبانے شرکت کا وعدہ کیا۔

جامعہ اسلامیہ چیچہ وطنی: جامعہ اسلامیہ مرکزی جامع مسجد چیچہ وطنی سے ملحق ہے۔ مولانا محمد ارشادؒ نے شروع فرمایا اور موصوف تاحیات عالمی مجلس تحفظ ختم نبوت چیچہ وطنی کے امیر رہے۔ مرنجان مرنج طبیعت کے مالک تھے، ان کی وفات کے بعد ان کے فرزند ارجمند شیخ الحدیث اور مہتمم ہیں۔ اصل نظم پروفیسر محمد جاوید چلا رہے ہیں۔ ۲۲ فروری ظہر کے بعد بیان ہوا۔

ڈیرہ غازی خان اور تونسہ شریف کے مدارس میں بیانات: تونسہ شریف میں جامعہ محمدیہ کے بانی مولانا حبیب الرحمن تونسوی مدظلہ ہیں، جو ایک عرصہ تک جامعہ امدادیہ فیصل آباد میں استاذ اور گوجرہ کی مسجد کے خطیب رہے۔ انہوں نے تونسہ ڈیرہ اسماعیل خان روڈ پر جامعہ محمدیہ کے نام سے خوبصورت ادارہ قائم کیا، جہاں دورہ حدیث شریف تک تمام اسباق ہوتے ہیں۔ ۲۳ فروری ۱۱ بجے صبح بیان ہوا۔ اسی دن عصر کی نماز کے بعد مولانا رشید احمد شاہ جمالی مدظلہ کے مدرسہ میں بیان ہوا۔ مغرب کی نماز کے بعد جامعہ قاسمیہ دارالافتاء مولانا مفتی خالد محمود کی دعوت پر بیان ہوا۔ رات آرام و قیام کے لئے گدانی شریف دارالعلوم صدیقیہ میں گزاری۔ ۲۵ فروری صبح کی نماز کے بعد بیان ہوا۔ جامع مسجد کے بانی ہمارے دادا پیر حضرت مولانا علی المرتضیٰ خلیفہ مجاز حضرت فضل علی مسکین پوریؒ، حضرت مولانا محمد

عبداللہ بھلوئیؒ تھے، اب ان کے داماد مولانا محمد اسحاق اور نواسے مولانا پیرزادہ علی المرتضیٰ نظم سنبھالے ہوئے ہیں۔ جامعہ خلفاء راشدین، جامعہ رحیمیہ عابدیہ، درسگاہ نیاز، دارالعلوم رحمانیہ میں بھی بیانات ہوئے۔

جامعہ خالد ابن ولید وہاڑی: جامعہ خالد ابن ولید ھیکٹی کالونی وہاڑی کے بانی ہمارے استاذ جی حکیم العصر حضرت مولانا عبدالجید لدھیانویؒ کے شاگرد رشید اور خلیفہ مجاز حضرت مولانا ظفر احمد قاسم مدظلہ ہیں، جنہوں نے شہری فضاء سے ہٹ کر وہاڑی ملتان روڈ پر وہاڑی شہر سے چند کلومیٹر پہلے عظیم الشان ادارہ قائم کیا جو کئی ایکرز زمین پر مشتمل ہے۔ وسیع و عریض جامع مسجد اور مدرسہ کے دارالاقامے، درسگاہیں، فیملی کوارٹرز تعمیر کرائے، جس میں سینکڑوں طلبہ اولیٰ سے دورہ حدیث شریف تک زیر تعلیم ہیں۔ جن کی تعلیم و تربیت کی طرف خصوصی توجہ دی جاتی ہے۔ ۱۴ مارچ گیارہ بجے صبح طلبا سے خطاب کی سعادت نصیب ہوئی۔ دسیوں طلبانے کورس کے لئے وعدے کئے۔

جامعہ حنیفیہ فریدیہ پاکستان میں کانفرنس: جامعہ فریدیہ حنیفیہ پاکستان شریف کے بدعت زدہ ماحول میں قدیمی درسگاہ ہے، جو ۱۹۶۶ء میں قائم کی گئی۔ جامعہ علوم شرعیہ ساہیوال کے بانیان مولانا مفتی مقبول احمدؒ، مولانا عبدالجید انورؒ نے قائم کیا۔ اس وقت حضرت مولانا حافظ عبدالحمید سہارنپوری کے فرزند مولانا ڈاکٹر خالد محمود اور مولانا مفتی مقبول احمدؒ کے صاحبزادے مولانا طارق مسعود نظم سنبھالے ہوئے ہیں۔ ۱۴ مارچ مغرب کی نماز کے بعد ختم نبوت کانفرنس منعقد ہوئی، جس سے پنجابی زبان کے معروف خطیب مولانا مسعود احمد چشتی،

سعادت نصیب ہوئی۔ راقم کا بیان اردو اور سرانگینی زبانوں میں ملا جلا تھا، کئی ایک نعت خوانوں نے نعتیہ کلام سے مجمع کے دلوں کو گرمایا۔

دارالقرآن فیصل آباد: جس کے بانی ہماری مرکزی شورٹی کے رکن، معروف خادم قرآن، امام القرآن حضرت اقدس قاری رحیم بخش پانی پٹی کے فرزند نسبتی حضرت مولانا قاری محمد یاسین مدظلہ ہیں۔ دارالقرآن کی خصوصیت سیکٹروں حفاظ کی گردان ہے، ہر سال سیکٹروں حافظات، علماء کرام، مفتیان فارغ التحصیل ہوتے ہیں۔ راقم نے آل پاکستان ختم نبوت کورس چناب نگر میں شرکت کی دعوت دی۔ ضلعی مبلغ مولانا عبدالرشید سلمہ نے ہر کلاس کا ایک امیر مقرر کر کے انہیں جنٹیں پکڑ وادیں اور انہیں نے چٹوں پر نام لکھ کر فی الفور واپس کر دیں، کئی درجن طلبانے نام لکھوائے۔

جامعہ امدادیہ، فیصل آباد: جامعہ کے بانی استاذ العلماء، استاذی المکرم شیخ الحدیث حضرت مولانا نذیر احمد رحمہ اللہ تھے۔ جن سے راقم نے ۱۹۷۴ء جامعہ خیر المدارس ملتان میں سلمہ العلوم بعد ازاں قصیدہ بردہ شریف پڑھے، ان کی وفات کے بعد ان کے فرزند اکبر مولانا مفتی محمد طیب مدظلہ مہتمم اور شیخ الحدیث مقرر ہوئے۔ جامعہ میں ہر سال سیکٹروں طلبا سند فضیلت و دستار حاصل کرتے ہیں۔ ایسے ہی حفظ، تجوید قرأت میں سند حاصل کرتے ہیں۔ حضرت الشیخ کے دور سے راقم ہر سال حاضر ہوتا ہے، اس سال بھی ۶ مارچ کو عصر کی نماز کے بعد بیان ہوا، یہاں بھی درجنوں طلبانے نام لکھوائے۔

جامعہ اسلامیہ محمدیہ مچھلی فارم: جامعہ ستیانہ روڈ فیصل آباد کے بانی، حضرت الشیخ مولانا نذیر احمد کے تلمیذ رشید جامعہ امدادیہ کے فاضل مولانا

رات گئے تک جاری رہی۔ عارف باللہ حضرت مولانا کریم بخش مدظلہ جو اس جامعہ کے بانی اور دعوت و تبلیغ کی تحریک کے سرمایہ ہیں، انہوں نے اسٹیج سیکرٹری کے فرائض خود سرانجام دیئے۔ سیکٹروں طلبا کی تکمیل علوم اسلامیہ، حافظ قرآن، تجوید قرأت اور تخصص فی الافتاء سے فارغ ہونے والوں کی دستار بندی کی گئی۔ وقت بچانے کے لئے فضلاء نے پہلے سے پگڑیاں باندھ رکھی تھی۔ شیخ الحدیث مولانا محمد یاسین صابر مدظلہ سے انہوں نے سر پر ہاتھ رکھوائے۔ بخاری شریف کا آخری سبق بھی حضرت موصوف نے تقریباً سوا گھنٹہ پڑھایا اور طلبا کرام اور فضلاء کو اپنی نصیحتوں سے سرفراز فرمایا۔ مفتی انس یونس نے نعتیہ کلام پیش کیا۔ مسجد، برآمدہ، صحن کچا کچھ سامعین سے بھرا ہوا تھا۔

جامعہ اشرفیہ مان کوٹ: جامعہ اشرفیہ مان کوٹ کے بانی حضرت اقدس مرشد العلماء والصلحاء حضرت مولانا محمد عبداللہ بہلو شجاع آبادی نور اللہ مرقدہ کے فرزند نسبتی حضرت مولانا محمد اشرف شاد تھے، جو امام الصرف وانحو تھے۔ ان کی وفات کے بعد ان کے فرزند ارجمند حضرت مولانا مفتی محمد احمد نور مدظلہ نے مدرسہ کا اہتمام اور شیخ الحدیث کا منصب سنبھالا اور مدرسہ کی چار دیواری، عظیم الشان مسجد اور خوبصورت مدرسہ کا گیٹ بنوایا۔ انہوں نے ۶ مارچ کو ختم بخاری کی تقریب رکھی۔ جامعہ دارالعلوم کبیر والا کے مہتمم حضرت مولانا ارشاد احمد مدظلہ، جامعہ مدنیہ جدیدہ رائے ونڈ کے استاذ الحدیث مولانا مفتی محمد حسن مدظلہ اور کئی علماء کرام نے خطابات فرمائے۔ عزیزم مولانا محمد انس سلمہ کی رفاقت اور ان کے اصرار پر راقم بھی شریک ہوا اور بیان کرنے کی

مولانا محمد اسماعیل شجاع آبادی، مولانا ابوبکر صدیق، مولانا عبدالکلیم نعمانی نے خطاب کیا، جبکہ حافظ معوذ اسلام، مولانا عنایت الرحمن، محمد جہانگیر نے نعتیہ کلام پیش کیا۔ مولانا طارق محمود قاسمی، مولانا محمود الحسن نے انتظام کیا۔

جامع مسجد عثمان غنی میں: جامع مسجد عثمان غنی فرید ناؤن ساہیوال میں ۱۵ مارچ کے جمعہ المبارک کا خطبہ دیا۔ مسجد ہذا کے خطیب مولانا قاری عبداللطیف زید مجدہ جو ہمارا چناب نگر کا کورس کرچکے ہیں، ان کی استناد پر مولانا عبدالکلیم نعمانی سلمہ نے جمعہ المبارک کا وقت دیا، جمعہ کی نماز سے فارغ ہو کر خطیب شہر مولانا محمد ضیاء القاسمی کے تربیت یافتہ مولانا محمد شفیع ایک اور جماعتی ساتھی چوہدری محمد افضل سے ملاقات کی اول الذکر کئی روز سے علیل چلے آ رہے تھے اور دونوں کی عیادت و دعائے صحت کی۔

جامع مسجد یاسین زیلدار پارک میں ختم نبوت کانفرنس: ۱۵ مارچ مغرب کی نماز کے بعد جامع مسجد یاسین میں ختم نبوت کانفرنس منعقد ہوئی جس کی صدارت مجلس ساہیوال کے ناظم اعلیٰ قاری عبدالجبار مدظلہ نے کی۔ کانفرنس سے جامعہ رشیدیہ کے مدرس مولانا محمد ندیم، مولانا عبدالکلیم نعمانی اور مولانا محمد اسماعیل شجاع آبادی نے خطاب کیا، جبکہ قاری عبدالجبار کے فرزند ارجمند قاری محمد عثمان ماکی نے تلاوت کی۔ مدرسہ کے بچوں نے نعتیہ کلام پیش کیا۔ کانفرنس کا اہتمام قاری نصیر احمد اور ان کے بھائی قاری نذیر احمد نے کیا۔

جامعہ عمر ابن خطاب میں ختم بخاری کی تقریب: ۶ مارچ کو مغرب کی نماز کے بعد سے یہ تقریب شروع ہو کر عشاء کی نماز کے وقفہ کے ساتھ

عصر کی نماز تک جاری رہی۔ مقررین نے قادیانیوں کے کفریہ عقائد اور ملک و ملت کی دشمنی پر روشنی ڈالی اور سامعین سے عہد لیا کہ عقیدہ ختم نبوت کی حفاظت اور ناموس رسالت کے تحفظ کے لئے بڑی سے بڑی قربانی سے دریغ نہیں کیا جائے گا۔ جوانہ بنگلہ مظفر گڑھ ضلع کا آخری قصبہ ہے۔ آگے جھنگ ضلع شروع ہو جاتا ہے۔ یہ کانفرنس مولانا محمد ساجد سلمہ کی مساعی جیلہ سے منعقد ہوئی۔

خانقاہ حبیبیہ نقشبندیہ شاہ جمالیہ کے صوفیاء کرام کے اجتماع میں شرکت: خانقاہ کے بانی مولانا بشیر احمد شاہ جمالی تھے، جو ہمارے استاذ جی حضرت مولانا عبدالعزیز لدھیانوی کے چہیتے شاگردوں میں سے تھے۔ دارالعلوم کبیر والا میں زیر تعلیم رہے۔ دورہ حدیث شریف جامعہ خیر المدارس ملتان سے کیا۔ جہاں آپ نے خیر العلماء، حضرت مولانا خیر محمد جالندھری، حکیم الامت حضرت مولانا اشرف علی تھانوی کے خلیفہ اجل حضرت مولانا عبدالرحمن کامل پورٹی، حضرت مولانا علامہ محمد شریف کشمیری، حضرت مولانا مفتی محمد عبداللہ ڈیروی، ثم ملتان جیسے اساطین علم سے احادیث نبویہ کی فیوض و برکات حاصل کیں۔ حضرت مولانا پیر غلام حبیب نقشبندی چکوالوی سے مجاز ہوئے اور ڈیرہ غازی خان راجن پور روڈ پر خانقاہ اور مدرسہ قائم کیا۔ اس مدرسہ میں کئی ایک معروف علماء کرام کے صاحبزادگان زیر تعلیم رہے۔ فرزند محمود سینیئر مولانا عطاء الرحمن مدظلہ موقوف علیہ تک یہاں زیر تعلیم رہے۔ ڈیرہ غازی خان کے اکثر علماء کرام، شیوخ حدیث ان کے تربیت یافتہ ہیں۔ ۳ جنوری ۲۰۱۵ء مطابق

اظہار الحق مہتمم بنے، اب ان کے ایک اور فرزند ارجمند مولانا مسرور الحق مہتمم ہیں، جبکہ ہمارے حضرت مولانا عبدالحق بہلوی نقشبندی کے خلیفہ مجاز مولانا عبدالرحیم مدظلہ شیخ الحدیث ہیں۔ مولانا جھنگوئی ایک شعلہ بیان اور بہادر خطیب تھے۔ ختم نبوت کی کانفرنسوں میں شرکت فرماتے رہے۔ بعض اوقات علامہ علی غففر کراروی اور مولانا جھنگوئی ایک نشست میں اکٹھے ہو جاتے۔ آپ مجلس کے کاز اور مشن کو نظر رکھتے ہوئے عقیدہ ختم نبوت کی عظمت و حقانیت پر خوب تقریر فرماتے۔

گوچرہ ضلع ٹوبہ ٹیک سنگھ کی کانفرنس میں آپ نے ”حضرت نانوتویؒ تحذیر الناس اور ختم نبوت“ کے عنوان پر جاندار خطاب فرمایا، جو اپنی مثال آپ تھا۔ نیلا گنبد لاہور میں ہونے والے خطاب جو مذکورہ بالا عنوان پر تھا، راقم نے خطبات ختم نبوت کی دوسری یا تیسری جلد میں شائع کیا ہے۔ ۸ مارچ کو ظہر کی نماز کے بعد حضرت شیخ الحدیث مولانا عبدالرحیم مدظلہ کی صدارت میں راقم نے بیان کرتے ہوئے کہا کہ عقیدہ ختم نبوت کا تحفظ صحابہ و اہل بیت کی عظمت، قرآن پاک، احادیث نبویہ کی حقانیت کا تحفظ ہے، یہاں بھی کئی ایک طلبانے نام لکھوائے۔

بنگلہ جوانہ میں ختم نبوت کانفرنس: ۹ مارچ کو بنگلہ جوانہ میں قائم ہونے والے مدرسہ جامع صدیق اکبر میں ختم نبوت کانفرنس منعقد ہوئی، جس میں مظفر گڑھ کے خوش الحان خطیب مولانا محمد خالد کی، کبیر والا کے مولانا عبدالخالق رحمانی، محمد اسماعیل شجاع آباد کے بیانات ہوئے، صدارت مولانا محمد گھگھلہ نے کی۔ تلاوت و نعت، مولانا محمد حسین، محمد صابر نے پیش کی۔ کانفرنس

عبدالرزاق حفظہ اللہ ہیں۔ انہوں نے کئی کنال پر خوبصورت ادارہ قائم کیا۔ یہاں بھی سینکڑوں طلبا زیر تعلیم ہیں۔ مولانا عبدالرشید سلمہ کی معیت میں یہاں بھی حاضری ہوئی اور مغرب کی نماز کے بعد بیان ہوا، یہاں بھی کثیر تعداد میں طلبانے کورس میں شرکت کا وعدہ کیا۔

معبد الفقیر جھنگ صدر: جامعہ کے بانی ملک کے نامور شیخ طریقت حضرت اقدس مولانا پیر ذوالفقار احمد نقشبندی مدظلہ ہیں۔ معبد وسیع و عریض رقبہ پر پھیلا ہوا ہے۔ سینکڑوں طلبا اولیٰ سے دورہ حدیث شریف تک زیر تعلیم ہیں۔ یہ ادارہ تعلیم و تربیت کا حسین امتزاج ہے۔ اکثر و بیشتر طلبا سفید دستاروں میں فرشتوں کی قطار نظر آئے۔ حضرت پیر صاحب تو اکثر اپنے تبلیغی و تربیتی دوروں میں مصروف رہتے ہیں۔ ان کی عدم موجودگی میں شیخ الحدیث مولانا حبیب اللہ نقشبندی نظم سنبھالتے ہیں۔ حضرت پیر صاحب بنیادی طور پر انجمنیں ہیں، انہوں نے معبد میں کئی ایک فارم بنائے ہوئے ہیں جن سے مدرسہ کی چار دیواری سے باہر سینکڑوں حضرات استفادہ کرتے ہیں۔ سوئے اتفاق حضرت پیر صاحب مدظلہ، مولانا مجیب اللہ صاحب کی زیارت نہ ہو سکی۔ ان کی عدم موجودگی میں مولانا محمد ذیشان مدظلہ نے بیان کرایا۔ اس پروگرام میں ضلعی امیر مولانا سید مصدوق حسین شاہ، قاری خلیل احمد سالک کی رفاقت حاصل رہی، یہاں بھی کئی طلبانے نام لکھوائے۔

جامعہ محمدیہ جھنگ صدر: جامعہ کے بانی ملک کے نامور شعلہ بیان خطیب سپاہ صحابہ کے بانی مولانا حق نواز جھنگوئی شہید تھے۔ ان کی شہادت کے بعد ان کے فرزند ارجمند مولانا

یونٹ کی متحرک شخصیت جناب رانا واجد علی نے خانقاہ سراجیہ میں تشریف لا کر خدام ختم نبوت کو وصول کیا۔ خانقاہ سراجیہ کے جامعہ سعدیہ کے شیخ الحدیث مولانا عبدالرحیم مدظلہ کی مسجد میں ملاقات کے لئے تشریف لائے، جبکہ حضرت صاحبزادہ عزیز احمد مدظلہ سفر پر، صاحبزادہ نجیب احمد راولپنڈی، صاحبزادہ سعید احمد کسی جنازہ میں شرکت کے لئے تشریف لے گئے، جبکہ سجادہ نشین حضرت صاحبزادہ ظلیل احمد مدظلہ جمعہ کی تیاری میں مصروف تھے، زیارت و ملاقات نہ ہو سکی۔

دفتر ختم نبوت سرگودھا میں: خانقاہ سراجیہ اور کنڈیاں شریف سے فارغ ہو کر سرگودھا کے لئے عازم سفر ہوئے۔ جہاں حاضر ہو کر مجاہد ختم نبوت حضرت مولانا حافظ محمد اکرم طوفانی مدظلہ جو کئی دن سے علیحدگی میں تھے، ملاقات کی اور ان سے دعائیں لیں، جبکہ ضلعی مبلغ مولانا خالد عابد نے خدام ختم نبوت کو خوش آمدید کہا۔ ۱۳ مارچ صبح کی نماز کے بعد دفتر عالمی مجلس تحفظ ختم نبوت سے ملحقہ مسجد میں معراج النبی کے عنوان پر مختصر درس دیا۔

لاہور میں ختم نبوت کانفرنس: لاہور میں ۱۳ مارچ کو "آئیڈیل گراؤنڈ ٹاؤن شپ"

لیکن دریا خان جاتے ہوئے ۱۱ مارچ تقریباً ۱۱ بجے صبح میت والے گھر حاضری ہوئی، چند منٹ موت کی اہمیت اور بعد والی رسومات پر گفتگو کی۔

ختم نبوت کانفرنس دریا خان: عالمی مجلس تحفظ ختم نبوت دریا خان کے زیر اہتمام جامع مسجد فردوس قدیم میں ۱۱ مارچ بعد نماز مغرب ختم نبوت کانفرنس منعقد ہوئی جو رات گئے تک جاری رہی۔ کانفرنس کی صدارت قاری محمد ساجد مدظلہ نے کی۔ تلاوت قاری محمد ارشد۔ مقررین میں مولانا قاضی عبدالکلیم ناظم اعلیٰ عالمی مجلس تحفظ ختم نبوت ڈیرہ اسماعیل خان، مولانا ابوبکر قاسمی اور محمد اسماعیل شجاع آبادی نے خطاب کیا۔ نعت: حافظ محمد فیضان انصاری، اسٹیج سیکریٹری کے فرائض ضلعی مبلغ مولانا محمد ساجد نے سرانجام دیئے۔

خانقاہ سراجیہ میں حاضری: ۱۲ مارچ صبح نو بجے خانقاہ سراجیہ میں حاضری ہوئی، جہاں بانی خانقاہ حضرت اقدس مولانا احمد خان، حضرت ثانی مولانا محمد عبداللہ لدھیانوی، حضرت اقدس مولانا خواجہ خان محمد، حضرت حافظ محمد عابد اور دوسرے علمائین کی قبور پر حاضری کی سعادت حاصل کی اور رفع درجات کی دعا کی۔

خطبہ جمعہ: کئی مسجد کنڈیاں میں دیا، کنڈیاں

۱۲ ربیع الاول ۱۴۴۳ھ کو انتقال فرمایا، ان کی وفات کے بعد ان کے فرزند ارجمند مولانا اسعد حبیب مدظلہ ان کے جانشین اور مدرسہ کے مہتمم مقرر ہوئے۔ ۱۰ تا ۱۲ مارچ ۲۰۲۱ء ان کی خانقاہ کا سہ روزہ اجتماع تھا۔ موصوف کے حکم پر ۱۰ مارچ ظہر کی نماز کے بعد کی نشست میں راقم کا پون گھنٹہ بیان ہوا۔ عصر کی نماز چلڈرن اسپیشلسٹ ڈاکٹر عبدالشکور کی کلینک سنانواں میں ادا کی۔ مغرب مکہ مسجد کوٹ ادو میں ادا کی۔ بھائی عبدالرزاق مرحوم کے فرزند ان گرامی اور جناب صوفی عبدالستار سے تعزیت کا اظہار کیا۔ مرحوم کے لئے دعائے مغفرت کی۔ مرحوم عالمی مجلس تحفظ ختم نبوت کوٹ ادو کے امیر تھے۔ رات آرام و قیام مولانا ابوبکر مدرس مدرسہ دارالہدیٰ چوک اعظم لیہ کے گھر رہا۔ اللہ پاک انہیں اعزاز و اکرام کرنے پر جزائے خیر عطا فرمائیں۔ ضلعی مبلغ مولانا محمد ساجد سلمہ کی رفاقت و معیت حاصل رہی۔

قاری محمد حیات تونسوی مدظلہ کی عیادت: موصوف سرائیکی زبان کے سریلے اور ریلے خطیب ہیں۔ شوگر کی وجہ سے ٹانگ سے معذور ہو گئے۔ تبلیغی پروگرام رک گئے، لیکن بنین و بنات میں بخاری، مسلم، ترمذی، مشکوٰۃ کے کچھ حصے پڑھا رہے ہیں۔ نیز قرآن پاک کے ترجمہ کا کچھ حصہ بھی، اپنی خدمت قرآن و حدیث پر شادان و فرحاں نظر آئے۔ ۱۱ مارچ دس بجے کے قریب ان کی خدمت میں حاضری ہوئی اور ان سے دعائیں لے کر اگلے سفر پر روانہ ہو گئے۔ ہمارے مبلغ مولانا محمد ساجد سلمہ کی پچھاڑا بہن کا گزشتہ روز انتقال ہو گیا۔ جنازہ میں حاضری نہ ہو سکی،

**ABDULLAH SATTAR DINA
& SONS JEWELLERS**

عبداللہ ستار ڈینا اینڈ سنز جیولرز

Gold, Silver, Sellers & Order Suppliers

Shop: 85, Kundan Street, Sarafa Bazar,
Mithader, Karachi. Ph: 32514972-32531133

میں ڈویژنل عظیم الشان ختم نبوت کانفرنس کا اہتمام کیا گیا اور اس کی کامیابی کے لئے حسب سابق ایک رابطہ کمیٹی مولانا قاری جمیل الرحمن اختر، مولانا قاری عظیم الدین شاکر، پیر رضوان نفیس، مولانا عزیز الرحمن ثانی، قاری عبدالعزیز پر مشتمل قائم کی گئی، جس میں رابطہ سیکریٹری کا کردار مولانا عبدالنعیم نے ادا کیا۔ کانفرنس کی کامیابی کے لئے سینکڑوں اجتماعات منعقد کئے گئے۔ عین موقع پر کورونا کی آڑ میں دیگر اجتماعات کے ساتھ ساتھ ختم نبوت کانفرنس پر پابندی عائد کر دی گئی۔ راقم اس میں شرکت کی غرض سے سرگودھا سے سفر کر کے لاہور پہنچا معلوم ہوا کہ کانفرنس نہیں ہو رہی، رات دفتر مسلم ہاؤس لاہور میں گزاری۔

مولانا ابوبکر صدیقؓ کی یاد میں منعقدہ تقریب: عزیزی قاری علی حیدر سلمہ نے اپنے بڑے بھائی مولانا ابوبکر صدیقؓ اور چھوٹے بھائی نعمان شہزاد کی یاد میں ۱۴ مارچ کو اپنی رہائش گاہ بالمقابل مزار شہداء محمد غوث قادریؒ منعقد کی، جس میں لاہور میں رہنے والے اعضاء اور اقرأ روضۃ الاطفال میں خدمات سرانجام دینے والے رفقاء کو مدعو کیا۔ قرآن پاک کی تلاوت کی گئی۔ قرآن خوانی کے بعد ایصالِ ثواب کے لئے دعوت کا اہتمام کیا۔ راقم قرآن خوانی کی تقریب میں شریک ہوسکا، لیکن خورد و نوش کی محفل سے محروم رہا اور اگلے پروگرام میں شرکت کے لئے سفر شروع کیا۔

جامع مسجد گنبد والی فاروق آباد: جامع مسجد گنبد والی کے بانی فاضل دیوبند حضرت مولانا غلام محمدؒ تلمیذ رشید شیخ الاسلام حضرت مولانا سید حسین احمد مدنی تھے۔ حضرت موصوف ۱۹۵۷ء میں تشریف لائے، اس وقت سادہ سا کچا کمرہ تھا جو

مسجد کے طور پر استعمال ہوتا تھا، جو ۱۹۵۸ء کے سیلاب میں زمین بوس ہو گیا۔ ۱۹۶۰ء میں جامع مسجد گنبد والی کی بنیاد رکھی۔ اللہ پاک کے فضل و کرم سے خوبصورت مسجد بن گئی اور اس پر ایک گنبد بھی تعمیر کیا، جس کی وجہ سے یہ مسجد گنبد والی کے نام سے مشہور ہے۔ راقم ۱۹۹۰ء میں لاہور مبلغ بن کر آیا، اس وقت شیخوپورہ ضلع میں کوئی مبلغ نہ تھا۔ راقم اسے کور کرتا۔ حضرت موصوف یکم اکتوبر ۱۹۹۱ء تک مسجد کے خطیب و امام رہے۔ ان کی وفات کے بعد ان کے فرزند ارجمند حضرت مولانا حاجی محمد اسلم خطیب مقرر ہوئے، جو ۲۰۱۳ء تک امام و خطیب رہے۔ مسجد مذکور تقریباً ایک ایکڑ زمین پر محیط ہے۔ مولانا محمد اسلم کے بعد ان کے برادر زادہ مفتی طاہر نوید امام و خطابت کے فرائض سرانجام دیتے رہے۔ چند سال انہوں نے یہ خدمات سرانجام دیں۔ اب جامعہ باب العلوم کھروڑ پکا کے فاضل مولانا محمد قاسم حفظہ اللہ امامت و خطابت کے فرائض سرانجام دے رہے ہیں۔ ۱۴ مارچ ظہر کے بعد منعقدہ ایک کورس میں راقم الحروف نے حضرت امام مہدی کے ظہور، حضرت عیسیٰ علیہ السلام کے نزول پر خطاب کیا۔

جامع مسجد قبا میں ختم نبوت کورس: مولانا فضل الرحمن منگلا سلمہ شیخوپورہ اور نکانہ کے اضلاع کے مبلغ ہیں۔ پروجیکٹر کے ذریعہ قادیانیت کا خوب کچھ چھٹھ کرتے ہیں۔ انہوں نے ۱۴، ۱۳ مارچ کو کورس رکھا۔ ۱۳ مارچ کو پروجیکٹر کے ذریعہ خود لیکچر دیا جبکہ ۱۴ مارچ کو راقم نے اوصاف نبوت پر بیان کیا۔ مولانا ضیاء اللہ خان نے نعت پڑھی۔ آخر میں سوال و جواب کی نشست منعقد ہوئی، صحیح جوابات دینے والوں کو مجلس کی کتب انعام کے طور پر دی گئیں، جبکہ بچوں کو صحیح جوابات

دینے پر نقد پیموں کی صورت میں انعام دیا گیا۔ جناب عمر زمان جنجوعہ کی عیادت: موصوف عالمی مجلس تحفظ ختم نبوت فاروق آباد کے سابق امیر الحاج محمد حسین جنجوعہ کے فرزند ارجمند ہیں۔ الحاج محمد حسین جنجوعہ ثانی الجماعت تھی، مبلغین کو بلا کر ان کے درس کرانا۔ مخیر حضرات کو مالی تعاون کی طرف متوجہ کرنا اور جمع شدہ رقم کو ملتان مرکزی دفتر بھجوانا رسیدات مخیر حضرات تک پہنچانا۔ عید قربان کے موقع پر مجلس کے لئے قربانی کی کھالیں جمع کرانا اور انہیں بیچ کر رقم مرکزی دفتر کو بھجوانا غرضیکہ انہوں نے اپنی مساعی جلیلہ کی وجہ سے اپنی پہچان ختم نبوت کے حوالہ سے کرائی تھی۔ جناب عمر زمان جنجوعہ کافی عرصہ پہلے ایک روڈ ایکسیڈنٹ میں زخمی ہوئے اور معذور ہو گئے تو مولانا مسعود خان ربانی سلمہ کی معیت میں ان سے ملاقات کی اور ان کی خیر و عافیت معلوم کی۔ رات کا قیام و آرام جامعہ اسلامیہ فاروق آباد میں رہا۔

الشیر کے میں ختم نبوت کورس: جامع مسجد صدیقیہ قصبہ ”الشیر کے“ میں ۱۵ مارچ کو مغرب کی نماز کے بعد ختم نبوت کورس منعقد ہوا۔ مولانا فضل الرحمن منگلا نے پروجیکٹر کے ذریعہ قادیانی عقائد و عزائم کے حوالہ جات ان کی کتابوں سے دکھلائے۔ بعد ازاں مولانا محمد اسماعیل شجاع آبادی نے ”عقیدہ ختم نبوت کی اہمیت، امت مسلمہ کی عقیدہ ختم نبوت کی حفاظت کے لئے عظیم الشان قربانیوں کا تذکرہ کیا۔ عشاء کی نماز مقررہ وقت سے چند منٹ بعد میں ادا کی گئی۔ کورس کا انتظام جامع مسجد صدیقیہ کے خطیب مولانا غلام مرتضیٰ اور ان کے دوستوں نے کیا۔ کورس کے آخر میں مجلس کا لٹریچر بھی تقسیم کیا گیا۔

شَفَعَتَنَا بِعَدْوِ كَرَمِ كَادِرِجِ

عالمی مجلس تحفظ ختم نبوت سے تعاون



﴿ پوری دنیا میں قادیانیت کا تعاقب ﴾
﴿ قادیانیوں کو دعوت اسلام ﴾

﴿ سینکڑوں مبلغین کے ذریعہ قادیانی سرگرمیوں کا سدباب ﴾

﴿ عدالتوں میں قادیانیت کے متعلق مقدمات کی پیروی ﴾

﴿ دفاتر ختم نبوت، دارالتصنیف اور لائبریریوں کا قیام ﴾

﴿ قادیانیت سے تائب ہونے والے مسلمانوں کی نگہداشت ﴾

﴿ ہفت روزہ ختم نبوت کے ذریعہ قادیانیت کا قلمی پوسٹ مارٹم ﴾

ان تمام

صدقاتِ خاریجہ

میں شرکت کے لیے

زکوٰۃ، فطرہ،

صدقات، عطیات

نوٹ: مجلس کے مرکزی دفاتر میں رقم جمع کرا کے مرکزی رسید حاصل کر سکتے ہیں۔
رقوم دیتے وقت مکی مراحت ضروری ہے تاکہ شرعی طریقے سے مصرف میں لایا جاسکے۔

عالمی مجلس تحفظ ختم نبوت کو دیجئے

ترسیل زر کا پتہ

دفتر مرکزیہ عالمی مجلس تحفظ ختم نبوت
حضور باغ روڈ ملتان

فون +92-61-4583486, +92-61-4783486

WEEKLY KHATM-E-NUBUWWAT, A/c # 0010010964680019

IBAN # PK068ABPA0010010964680019

AALMI MAJLIS TAHAFUZ KHATM-E-NUBUWWAT

Account # 0010010964710018

IBAN # PK45ABPA0010010964710018

Allied Bank Binori Town Branch Code: 0159 Karachi.

فون +92-21-32780337 فیکس +92-21-32780340

حضرت مولانا
عبد الرزاق اسکندر
امیر مرکزیہ

اپیل کلنگان

حضرت مولانا
ناصر الدین خا کوانی
نائب امیر مرکزیہ

مولانا صاحبزادہ
خواجہ عزیز احمد
نائب امیر مرکزیہ

حضرت مولانا
عزیز الرحمن جالندھری
مرکزی ناظم اعلیٰ